

ہفت روزہ

حکام الدین

بنیادگذار
شیخ الفیض حضرت مولانا محمد علی رح
شیرانوالہ دروازہ لاہور

مؤرخہ: ۱۰ مئی ۱۹۶۳ء

کتاب خانہ مولانا محمد علی رح

احادیث نبویہ رسول اللہ ﷺ

عَنْ عُمَرَ بْنِ أَبِي سَلَمَةَ قَالَ
كُنْتُ غُلَامًا فِي حَجْرِ رَسُولِ اللَّهِ
صَلَّى اللَّهُ عَلَيْهِ وَسَلَّمَ وَكَانَتْ
يَدِي تَطْبِيشُ فِي الصَّحْفَةِ فَقَالَ لِي
رَسُولُ اللَّهِ صَلَّى اللَّهُ عَلَيْهِ وَسَلَّمَ
سَمِعَ اللَّهُ وَكُلُّ بَيْمِينِكَ وَكُلُّ
بَيْمَانِكَ - (متفق عليه)

ترجمہ:- حضرت عمر بن ابی سلمہ
کہتے ہیں کہ میں بچہ تھا اور رسول اللہ
صلی اللہ علیہ وسلم کی پرورش اور
تربیت میں تھا۔ میرا ہاتھ رکابی کی
طرف تیزی سے بڑھتا (جیسا کہ بچوں
کی عادت ہوتی ہے) رسول اللہ صلی
اللہ علیہ وسلم نے (ایک روز) مجھ سے
فرمایا بسم اللہ کہہ سیدھے ہاتھ سے
کھا اور اپنے پاس سے کھا۔

عَنْ حَذِيفَةَ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
إِنَّ الشَّيْطَانَ يَسْتَحِلُّ الطَّعَامَ أَنْ
لَا يُذَكَّرَ اسْمُ اللَّهِ عَلَيْهِ -

ترجمہ:- حضرت حذیفہ کہتے ہیں
رسول اللہ صلی اللہ علیہ وسلم نے فرمایا
ہے اگر کھانے پر خدا کا نام نہ لیا
جائے تو شیطان اس کھانے کو اپنے
لئے حلال سمجھتا ہے (یعنی اس کھانے
پر قدرت رکھتا ہے) (مسلم)

عَنِ ابْنِ عُمَرَ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
لَا يَأْكُلَنَّ أَحَدُكُمْ بِشِمَالِهِ وَلَا
يَشْرَبَنَّ بِهَا فَإِنَّ الشَّيْطَانَ يَأْكُلُ
بِشِمَالِهِ وَيَشْرَبُ بِهَا (رواه مسلم)

ترجمہ:- حضرت ابن عمر کہتے ہیں
رسول اللہ صلی اللہ علیہ وسلم نے فرمایا ہے
کوئی شخص بائیں ہاتھ سے نہ کوئی چیز
کھائے اور نہ پیئے اس لئے کہ شیطان
بائیں ہاتھ سے کھاتا پیتا ہے۔

عَنِ ابْنِ عُمَرَ قَالَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ إِذَا أَكَلَ أَحَدُكُمْ
فَلْيَأْكُلْ بِبَيْمِينِهِ وَإِذَا شَرِبَ فَلْيَشْرِبْ
بِبَيْمِينِهِ (رواه مسلم)

ترجمہ:- حضرت ابن عمر کہتے ہیں
رسول اللہ صلی اللہ علیہ وسلم نے فرمایا

نے فرمایا شیطان اس کھانے کو اپنے لئے
حلال سمجھتا ہے جس پر خدا کا نام نہ لیا
جائے شیطان اس لڑکی کو لایا تاکہ اپنے
لئے کھانے کو حلال کر لے (اس لئے کہ
وہ بسم اللہ کہے بغیر کھانا شروع کرنے
والی تھی) میں نے اس کا ہاتھ پکڑ لیا
پھر شیطان اس دیہاتی کو لایا تاکہ اس
کے ذریعہ کھانے کو اپنے لئے حلال کرے
(اس لئے کہ یہ بھی بغیر بسم اللہ کہے کھانا
شروع کرنے والا تھا) میں نے اس کا
ہاتھ پکڑ لیا۔ قسم ہے اس ذات کی جس
کے قبضہ میں میری جان ہے کہ شیطان
کا ہاتھ اس لڑکی کے ہاتھ کے ساتھ
میرے ہاتھ میں ہے حذیفہ کہتے ہیں کہ
اس کے بعد بسم اللہ کہہ کر کھانا کھایا گیا۔

عَنْ جَابِرٍ قَالَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ إِذَا دَخَلَ
الرَّجُلُ بَيْتَهُ فَذَكَرَ اللَّهَ عِنْدَ دُخُولِهِ
وَعِنْدَ طَعَامِهِ قَالَ الشَّيْطَانُ لَا
مُيْتٌ لَكُمْ وَلَا عَشَاءٌ وَإِذَا دَخَلَ
فَلَمْ يَذْكُرِ اللَّهَ عِنْدَ دُخُولِهِ قَالَ
الشَّيْطَانُ أَذْرَكْتُمُ الْمَيِّتَ وَإِذَا لَمْ
يَذْكُرِ اللَّهَ عِنْدَ طَعَامِهِ قَالَ أَذْرَكْتُمُ الْمَيِّتَ وَالْعَشَاءَ

ترجمہ:- حضرت جابر کہتے ہیں -
رسول اللہ صلی اللہ علیہ وسلم نے فرمایا ہے
جب آدمی اپنے گھر میں داخل ہو تو
گھر میں قدم رکھتے ہی خدا کو یاد کرے
اور کھانا کھاتے وقت بھی (یعنی خدا کا
نام لے) (ایسا کرنے پر) شیطان اپنے
ساتھیوں سے کہتا ہے چلو اس گھر میں
نہ تو ٹھکانا ہے اور نہ کھانا۔ اور جو
شخص اس طرح گھر میں داخل ہو کہ
خدا کا ذکر نہ کرے تو شیطان کہتا ہے
ٹھکانا تو مل گیا اور جب کھانا کھاتے
وقت خدا کا نام نہ لے تو شیطان کہتا
ہے ٹھکانا اور کھانا دونوں چیزیں مل
گئیں۔ (مسلم)

عَنْ حَذِيفَةَ قَالَ قَالَ كُنَّا إِذَا
حَضَرْنَا مَعَ النَّبِيِّ صَلَّى اللَّهُ عَلَيْهِ
وَسَلَّمَ طَعَامًا لَمْ نَضَعْ أَيْدِيَنَا
حَتَّى يَبْدَأَ رَسُولُ اللَّهِ صَلَّى اللَّهُ
عَلَيْهِ وَسَلَّمَ فَيَضَعُ يَدَهُ وَرَأَيْنَا
حَضَرًا مَعَهُ مَرَّةً طَعَامًا فَجَاءَتْ
جَارِيَةٌ كَانَتْ تَذْفَعُ فَذَهَبَتْ
لِتَضَعُ يَدَهَا فِي الطَّعَامِ فَأَخَذَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
بِيَدِهَا ثُمَّ جَاءَ أَغْوَابِي كَانُوا
يَذْفَعُ فَأَخَذَ بِيَدِهِ فَقَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ إِنَّ
الشَّيْطَانَ يَسْتَحِلُّ الطَّعَامَ أَنْ لَا
يُذَكَّرَ اسْمُ اللَّهِ عَلَيْهِ وَإِنَّهُ جَاءَ
بِهَذِهِ الْجَارِيَةِ لِيَسْتَحِلَّ بِهَا فَأَخَذَتْ
بِيَدِهَا فَجَاءَ بِهَذَا الْأَعْمَى لِيَسْتَحِلَّ
بِهِ فَأَخَذَتْ بِيَدِهِ وَالَّذِي نَفْسِي
بِيَدِهِ إِنَّ يَدَهُ فِي يَدِي مَعَ
يَدِهَا زَادَ فِي رَوَايَةٍ ثُمَّ ذَكَرَ
اسْمُ اللَّهِ وَ أَكَلَ - (رواه مسلم)

ترجمہ:- حضرت حذیفہ کہتے ہیں کہ
میں جب کبھی رسول اللہ صلی اللہ علیہ وسلم
کے ساتھ کسی کھانے میں شریک ہوتے
یعنی آپ کے ساتھ کھاتے تو ہم اس
وقت تک کھانے پر ہاتھ نہ ڈالتے جب
تک کہ رسول اللہ صلی اللہ علیہ وسلم شروع
نہ فرماتے۔ چنانچہ ایک مرتبہ ہم آپ کے
ساتھ ایک کھانے پر حاضر ہوئے ایک
لڑکی اس طرح کھانے پر آئی گویا اس کو
کوئی دھکیل رہا ہے یعنی بھوک سے
بے اختیار ہو کر کھانے پر گر پڑی۔ اس
نے چاہا کہ کھانے پر ہاتھ ڈالے کہ رسول اللہ
صلی اللہ علیہ وسلم نے اس کا ہاتھ پکڑ لیا
پھر ایک دیہاتی آیا وہ بھی کھانے پر
اس طرح گرا کہ گویا اس کو کوئی دھکیل
رہا ہے (اس نے بھی کھانے کی طرف
ہاتھ بڑھایا) آپ نے اس کا ہاتھ بھی
پکڑ لیا پھر رسول اللہ صلی اللہ علیہ وسلم

شہر چنایہ

ہفتہ وار

لاہور

شہر چندہ بیرونی ممالک

پاکستان و ہندوستان میں

سالانہ ۱۱ روپے

ششماہی ۶ روپے

سہ ماہی ۳ روپے

فنی پرچہ ۲۵ پیسے

ایڈیٹر: مناظر حسین نظر

خدا مالدین

فون نمبر ۶۷۵۴۵

سعودی عرب - کویت - ایران -

افریقہ - ملائیشیا - انگلینڈ - ہانگ کانگ

دیگر

عام ڈاک سے ۱۸ روپے ۵۰ پیسے

برائے ڈاک سے ۵۷ روپے

امریکہ - فلپائن - ۷۴ روپے برائے ڈاک سے ۸۰ روپے

جلد ۹

۱۵ ذوالحجہ ۱۳۸۲ھ بمطابق ۱۰ مئی ۱۹۶۳ء

شمارہ ۱

نوائے سال

اللہ جل شانہ کا لاکھ لاکھ شکر ہے کہ ہفت روزہ خدا مالدین زندگی کے آٹھ سال پورے کرنے کے بعد زیر نظر شمارہ کے ساتھ نویں سال میں داخل ہو رہا ہے۔ اس قلیل مدت میں خدا مالدین نے پیلٹی کے موجود وسائل اور مادی ذرائع سے بے نیاز ہو کر خالص دینی پرچہ ہونے کی حیثیت سے جو گرانقدر کامیابی حاصل کی ہے اور جس طرح شاندار خدمات سر انجام دی ہیں وہ علام و خواص کسی سے پوشیدہ نہیں۔ کوئی شخص اس حقیقت سے انکار نہیں کر سکتا کہ خدا مالدین نے بلا شک و شبہ لاتعداد افراد کی زندگیوں میں انقلاب عظیم پیدا کیا ہے۔ ہزاروں انفراد نے اس کے ذریعہ روحانیت کی منازل طے کی ہیں اور لاکھوں انسان اس کی بدولت شاہراہ ہدایت پر گامزن ہوئے ہیں۔ آج پاکستان ہی نہیں بلکہ دنیا کے گوشہ گوشہ میں خدام الدین کے اثرات نظر آتے ہیں جنہیں دیکھ کر دل حمد و ثناء کے ترانے گانے پر مجبور اور سر نیاز بارگاہ رب العزت میں شکر و سپاس ادا کرنے کے لئے بے اختیار سجد و سحر ہو جاتا ہے۔ اس دود میں علمی و ادبی اور خاص طور پر دینی جرائد کس پرسی کا شکار ہیں اور ان کی اشاعت بہت محدود ہے لیکن محمد اللہ تعالیٰ خدا مالدین کو خدا نے یہ اعزاز بخشا ہے کہ اس کی عام اشاعت بعض اوقات میں ہزار تک پہنچ جاتی ہے جو ملک کے کسی بھی ہفت روزہ کی اشاعت سے کہیں زیادہ ہے۔ اور یہ سب کچھ محض فضل لا پزال اور قطب الارشاد و الشکوبین شیخ التفسیر حضرت مولانا احمد علی قدس سرہ العزیز کے بے پایاں خلوص و تہمت جذبہ لہیت اور بے پناہ روحانیت کا نتیجہ ہے۔ اس جریہ کی ابتداء حضرت شیخ کے مبارک ہاتھوں سے ہوئی تھی اور انہی کی روحانیت کی برکت سے یہ روز بروز ترقی کی منازل طے کر رہا ہے۔

اسی دور پر فتن میں جب کہ مذہب دنیا والوں کی نظروں میں اپنا مقام کھو چکا ہے، روحانی قدیس پامال ہو رہی ہیں، حق پرستی کی روایات کہیں مردہ ہوتی چلی جاتی ہیں۔ اعلاء کلمۃ الحق اور احیائے سنت کے دلوں سرد پڑ چکے ہیں اور اسلاف کے نقوش قدم ایک ایک کر کے مٹائے جا رہے ہیں ایک ایسے جریہ کی اس قدر مقبولیت ناممکن نہیں تو دشوار ضرور تھی انسان اور اس کے وسائل کی حقیقت ہی کیا ہے جو کچھ ہوتا ہے رحمت خداوندی کی برکت بے پایاں کے سبب سے ہوتا ہے۔ تمام اچانیاں اور خوبیاں اس کے لطف و کرم کا کرشمہ ہیں اور ساری کوتاہیاں اور واماندگیوں کا ذمہ دار انسان ظلم و جہول ہے۔ ظاہر ہے کہ ہم سے بارگاہ کوتاہیاں سرزد ہوتی ہوں گی لیکن جہاں تک ہماری اہلیت و قدرت کا تعلق ہے ہم نے اپنی ہمت عمل صرف کرنے میں کبھی دریغ نہیں کیا۔ اللہ انشاء اللہ العزیز آئندہ بھی کوئی دقیقہ رسمی اٹھا نہیں رکھیں گے۔

اس موقع پر ہم اپنی کمزوریوں اور نارسائیوں کے اقرار کے باوجود یہ کہنے پر مجبور ہیں کہ خدام الدین توصیف خداوندی کا مبلغ، آمنہ کے لال کی عزت و ناموس کا محافظ، مسلک حقہ اہلسنت والجماعت کا ترجمان، اعلاء کلمۃ الحق کا علمبردار اسلاف کے نقوش قدم کا پیروکار و قاری اسلاف کا داعی و دعا گو اور روحانی کا پاسان ہے اور یہ وہ خصوصیات ہیں جن میں یہ کسی بھی جریہ کو اپنا ثانی و ہم نہیں پاتا۔ چنانچہ اس کی اشاعت خدا کے سچے دین کی اشاعت ہے۔ جو سید المرسل جناب محمد مصطفیٰ صلی اللہ علیہ وسلم، ان کے صحابہ کرامؓ اور اکابر امت کے ذریعہ ہم تک پہنچا اور اس کی مخالفت خدا کے دین کی مخالفت کے مرادف ہے۔

ہم قارئین خدا مالدین سے اپیل کرتے

ہیں کہ وہ اس خالص دینی پرچہ کی توسیع اشاعت میں حصہ لے کر عند اللہ عاجز ہوں اور اس طرح قال اللہ اور قال المرسل کی صداقتیں اقصائے عالم میں پھیلانے کا ذریعہ بنیں۔ ایسا کرنا جہاں ایک طرف دین خداوندی کی خدمت اور حضرت اقدس رحمۃ اللہ علیہ کی روح کو ایصالِ ثواب ہوگا وہیں اپنے لئے سامان سفر اور توشہ آخرت بھی ہوگا۔

آخر میں ہماری دعا ہے کہ اے اللہ! تو نے محض اپنی رحمت اور فضل سے خدام الدین کو استحکام بخشا اور اسے آج تک دولت استقامت سے سرفراز رکھا۔ آئندہ بھی تو ہی اس کا حامی و ناصر ہو تاکہ اس کی کشتی تند و تیز ہواؤں کے باوجود رواں دواں رہے۔

اے اللہ! یہ تیرے ایک پاکباز بندے، برگزیدہ ولی اور مبلغ قرآن و حدیث کی عظیم یادگار ہے۔ اسے تا ابد قائم رکھ کہ کتاب و سنت کی آواز فضاؤں میں گونجتی رہے اور ہدایت کے سونے اس سے پھوٹ پھوٹ کر کشتی ملت اور چمنستان عالم کو ہمیشہ سیراب کرتے رہیں۔

اے اللہ! دین حق کا علم سر بلند فرما اور توحید رسالت خاتم الانبیاء صلی اللہ علیہ وسلم کا پھر پرا فضاؤں میں تاقیامت پہلے تاتا رہے۔ آمین!

حکیم الاسلام حضرت مولانا

محمد طیب صاحب مظلہ العالی

مہتمم دارالعلوم دیوبند

مورخہ ۱۰ مئی قبل از نماز جمعہ ٹھیک ۱۲ بجے

مسجد شیر انوار لاہور

میں

خطاب فرمائیں گے

(ادو جلالا علی)

مجلس ذکر ۷ ذی الحجہ ۱۳۸۲ھ مطابق ۲۲ مئی ۱۹۷۳ء

آداب مجلس ذکر

جانشین شیخ التفسیر حضرت مولانا عبید اللہ اورد سلطانیہ العالی

بِسْمِ اللَّهِ الرَّحْمَنِ الرَّحِيمِ

معزز حاضرین !

یہ اللہ تعالیٰ کے ذکر کا پورا حضرت کا لکھا ہوا ہے۔ ہم اللہ تعالیٰ کی رضا حاصل کرنے کے لئے یہاں مل بیٹھ کر ذکر الہی کہتے ہیں۔ اللہ تعالیٰ ہمارا یہاں آنے اور ذکر کرنا قبول فرمائے اور ہمارے لئے ذریعہ نجات بنائے (آمین)۔
حضرت کے زمانہ میں کئی لوگ بعض دفعہ بہت ندم سے ذکر کرتے تھے۔ حضرت ان کو ذکر کے دوران ہی میں کسی دوسرے آدمی کے ذریعہ آہستہ ذکر کرنے کے لئے فرما دیتے تھے۔

ہم جو یہاں ذکر جہر کرتے ہیں۔ اس سے ہماری مراد اپنی توجہ کو اللہ تعالیٰ کی طرف مبذول کرنا ہے۔ چونکہ آہستہ آواز یا دل میں ذکر الہی کرنے سے وسوسہ و خیالات پیدا ہوتے ہیں۔ اس لئے ان وسوسہ و خیالات کو دور کرنے کے لئے ذرا اونچی آواز سے ذکر کرتے ہیں تاکہ ہر طرف سے توجہ ہٹ کر صرف ایک اللہ تعالیٰ ہی کی طرف ہو جائے۔ ایک مرتبہ حضور علیہ الصلوٰۃ والسلام نے چند صحابہ کرام کو بہت زور سے ذکر کرتے ہوئے دیکھ کر فرمایا۔ ”کیا تم کسی بہرے کو سنا رہے ہو؟ تمہارا رب حاضر و ناظر اور سمیع و بصیر ہے۔“

چونکہ ہر جمعرات کو مجلس ذکر میں کئی آدمی نئے ہوتے ہیں جن کو علم نہیں ہوتا اس لئے آداب مجلس کے سلسلے میں آپ کو نصیحت کرتا ہوں۔
ذکر الہی کرتے وقت نہ ہی اتنی آہستہ آواز ہو کہ اپنے کانوں کو بھی سنائی نہ دے اور نہ اتنی اونچی آواز ہو کہ دوسرے پاس بیٹھنے والوں کو تکلیف ہو۔ ہر کام اعتدال پر ہونا چاہئے۔ درمیانی آواز سے اللہ تعالیٰ کا ذکر کریں۔ جس سے توجہ ہر طرف سے ہٹ کر صرف ایک ذات باری تعالیٰ کی طرف ہو جائے اور یہی ہمارا مقصود ہے۔

پچھلے دنوں کوٹ اڈو جانے کا اتفاق ہوا۔ مٹاں دور دور سے لوگ اکٹھے ہو کر آئے۔ اور مجلس ذکر منعقد کرنے کے لئے کہا۔ چونکہ ہمارے اکابرین ہر روز مجلس ذکر منعقد کرتے تھے۔ اس لئے وہاں ہم نے ذکر الہی کیا۔ بعض لوگوں نے مٹاں بہت اونچی آواز سے ذکر کرنا شروع کر دیا۔ اور ان لوگوں کو بھی میں نے یہی چیزیں بھائی ہیں۔

حضرت مجلس ذکر شروع کرنے سے پہلے ہر جمعرات کو مختلف بزرگان دین کے مزارات پر جایا کرتے تھے۔ لیکن بعد میں مجلس ذکر شروع کرنے پر جانا ترک کر دیا۔ حضرت فرماتے تھے کہ آج کل لوگ مزارات پر جا کر قبر پرستی کرتے ہیں سجدے کرتے ہیں۔ ان بزرگوں سے دعائیں مانگتے ہیں اور مختلف قسم کے خرافات کہتے ہیں۔ جو کہ رسم و رواج نبوی جاری ہیں۔ یہ سب چیزیں ناجائز ہیں۔ لیکن مزارات پر جانا اور ایصال ثواب کرنا سنت نبوی ہے۔

حدیث شریف میں آیا ہے کہ قبرستان جایا کرو۔ تاکہ تمہیں اپنی موت یاد آئے۔ اور اس فانی دنیا سے تمہارا دل اچاٹ ہو جائے۔ لیکن آج کل قبرستان جا کر عبرت حاصل کرنے کی بجائے اپنی مشکلات و حاجات ان بزرگوں کے سامنے پیش کی جاتی ہیں۔ سجدے کیے جاتے ہیں تقیہ مانگی جاتی ہیں۔ چڑھاوے چڑھاتے جاتے ہیں جو کہ بالکل شریعت کے خلاف ہیں یہ سارے اعمال شرک میں مبتلا کرتے ہیں۔

ان سب سے بچنا چاہئے اور دوسروں کو بھی بچانا چاہئے۔ آج مسلمان آرام طلب بنتا جا رہا ہے۔ محنت سے جی چراتا ہے یہ چاہتا ہے کہ سب کچھ مفت مل جائے۔

بزرگان دین جو کہ توحید کے علمبردار تھے ان کے مزارات پر گدی نشینوں نے شرک کے کام شروع کر رکھے ہیں۔ غلط قسم کی خرافات لوگوں میں پیدا کر دی ہیں۔

کئی بھنگی چرسی ولی بنے بیٹھے ہیں۔ جو ایک ہی دٹ لگائے رکھتے ہیں۔ ڈگڑے پر ڈگڑا نہ غم نہ جھگڑا۔

حضور علیہ الصلوٰۃ والسلام نے فرمایا تھا۔ کہ مسلمانوں میں کئی یہود و نصاریٰ کی پیروی کرینگے یہ سب خرافات عیسائیوں اور یہودیوں سے لی گئی ہیں کہ دیوں کو نبی بنا دیا اور نبی کو خدا کر دکھایا۔

ہم سب کو اپنی مشکلات و حاجات صرف اللہ تعالیٰ کے سامنے پیش کرنی چاہئیں۔ اس کے سوا کوئی شکل کشا حاجت روا نہیں ہے کثرت سے اس کا ذکر کریں۔ حلال کمائیں اور حلال کھائیں

اللہ تعالیٰ ہم سب کو نیک کاموں کی توفیق دے۔ آمین !

آج میں قربانی کے سلسلہ میں کچھ عرض کرنا چاہتا ہوں۔ اللہ تعالیٰ قرآن مجید میں ارشاد فرماتے ہیں۔ لَنْ تَنَالُوا الْبِرَّ حَتَّى تُنْفِقُوا مِمَّا رَزَقْتُمْ (پ ۴ آیت ۹۲)

توجہ :- ہرگز تم بھلائی کو نہیں پاسکتے جب تک اللہ تعالیٰ کے راستے میں ان چیزوں کو قربان نہ کرو جو تم کو نہایت عزیز ہیں۔

لَا تَتَّبِعُوا الْاَشْرَارَ اَشْرَارُ يَمْشِي مِنَ الْمُؤْمِنِينَ اَنْفُسُهُمْ وَاَمْوَالُهُمْ بِاَنْ لَّهُمُ الْخِصَّةُ وَاللَّهُ تَعَالٰی نے مومنوں کی جان اور مال خرید کر لیا ہے جنت کے عوض میں۔ یہی وجہ ہے کہ حضرت ابراہیم خلیل اللہ نے ارشاد فرمایا کہ اِنْ صَلَّاتِي وَنُسُكِي وَنَحْيَايَ وَنَمَاسِي لِلَّهِ سَابِقُ الْعَالَمِينَ ﴿۳۱﴾ لَا شَرِيكَ لَهُ وَبِذَلِكَ اُمِرْتُ وَاَنَا اَوَّلُ الْمُسْلِمِينَ ﴿۳۲﴾ (پ ۴ آیت ۳۱)

جسے شک میری نماز اور میری قربانیاں اور منتیں بلکہ میری تمام زندگی اور میری موت صرف اللہ تعالیٰ کے لئے ہے جو رب العالمین ہے اور اس کا کوئی شریک نہیں اور مجھے یہی علم دیا گیا ہے اور میں تمام موجودہ مخلوق سے پہلا ہوں کہ اپنا سب کچھ اللہ تعالیٰ کے سپرد کرتا ہوں تمام حضرات انبیاء کرام علیہ الصلوٰۃ والسلام نے اپنا تن من سب کچھ اللہ تعالیٰ کے راستے میں قربان کر دیا۔

حضور علیہ الصلوٰۃ والسلام سے صحابہ کرام نے پوچھا کہ یا رسول اللہ! یہ قربانی کیا ہے؟ تو آپ نے ارشاد فرمایا۔ کہ یہ تمہارے باپ حضرت ابراہیم کی سنت ہے۔

قربانی ہر سال معاہدہ نازہ کرنے کے لئے ہے کہ اسے اللہ! ہم سب کچھ تیری راہ میں قربان کرنے کے لئے تیار ہیں۔ اگر جان کی ضرورت پڑی تو جان بھی حاضر ہے۔ آج قربانی کا انکار کیا جا رہا ہے۔ لاہور کے ایک خطیب نے ایک دفعہ فرمایا کہ قربانی کا رویہ حکومت کو دے دینا چاہئے۔ جو اسے رفاہ عامہ کے کاموں میں صرف کرے۔

مثلاً ہسپتال۔ سکول۔ مدرسے وغیرہ اور اس کا اعلان ریڈیو پاکستان سے تین دن تک ہوتا رہا۔ ۱۴ صدیوں سے سب علماء کرام۔ بزرگان دین۔ صحابہ کرام قربانی کرتے اور اس کی تلقین کرتے چلے آئے ہیں۔ آج ایک عالم اگر حکومت کی پشت پناہی پر قربانی کے خلاف کوئی بات کرتا ہے تو یہ سراسر اللہ اور اس کے رسول کی بناوت ہے۔

حضرت نے اس کے متعلق فرمایا تھا کہ جو عالم یہ کہتا ہے کہ قربانی نہ کرو بلکہ اس کا رویہ

خطبہ یوم الجمعہ ۵ اردی الحج ۱۳۸۲ھ بمطابق ۱۰ مئی ۱۹۹۳ء

توبہ کی حقیقت

از ہاشم شیخ تفسیر حضرت مولانا عبدالحق صاحب دہلوی مدظلہ العالی

بسم اللہ الرحمن الرحیم محمد کا و نصیب علی
وصلہ الکرم اصابہ!

محترم حضرات!

انبیاء و علیہم السلام کے علاوہ اس دھرتی پر کوئی شخص نہیں جو گناہوں سے معصوم ہو۔ ہر شخص سے کسی نہ کسی گناہ کا حدود واسطہ یا ناگوار ضرر ہو جاتا ہے۔ البتہ بعض اولیائے کرام جنہیں اللہ جل شانہ محفوظ قرار دے دیتے ہیں۔ ان سے کبار کا ارتکاب نہیں ہوتا۔ ہاں صغیرہ گناہ ان سے بھی سرزد ہو جاتے ہیں اور وہ اپنی معمولی سی لغزش یا خطا کو بھی بہت بڑا گناہ سمجھتے ہیں۔ یہی لئے کہا گیا کہ ۶

کہ عاتلان را بیش بود حیرانی
چنانچہ گناہوں سے چھٹکارا حاصل کرنے اور صحت روحانی کی بحالی کے لئے خداوند قدوس نے توبہ کو علاج تجویز فرمایا ہے۔ توبہ کے معنی لغت میں رجوع کرنا یا لوٹنا ہیں چنانچہ عرب کہتے ہیں۔

ثَابِتٌ فَلَا تَمْنَحُ كَذَا فَلَاحَ شَخْصٍ اِنْ بَاتَ
سے لوٹ گیا۔ یا ثَابِتٌ یعنی اُس نے رجوع کیا۔ پس اللہ تعالیٰ کی بھی یہی ذہن فعل جس کے کرنے سے اللہ تعالیٰ نے منع فرمایا ہے اس سے باز آ جانا توبہ ہے۔

حضور نبی کریم صلی اللہ علیہ وسلم نے ارشاد فرمایا ہے کہ فعل پسندیدہ توبہ ہے اور یہ ایک ایسا فعل ہے جس میں توبہ کی تمام شرطیں موجود ہیں۔ کیونکہ توبہ کی ایک شرط تو احکام الہی کی مخالفت پر افسوس کرنا ہے دوسری شرط گناہ کو فوراً ترک کر دینا اور تیسری شرط معصیت کی طرف نہ لوٹنے کا قصد کرنا ہے۔ اور یہ تینوں شرطیں ندامت کے ساتھ وابستہ ہیں۔ کیونکہ جب دل میں اپنے گنہگار پر ندامت پیدا ہوتی ہے تو باقی دو شرطیں اس کے ساتھ خود بخود آ جاتی ہیں۔

اپنے گنہگار پر ندامت و پشیمانی تین سبب سے ہوتی ہے۔ ایک توبہ کہ جب عذاب الہی کا خوف دل پر غلبہ پاتا ہے اور بسے افعال پر دل میں غم پیدا

ہوتا ہے تو ندامت حاصل ہوتی ہے۔ دوسرے یہ کہ نفست خداوندی کی خواہش دل میں چٹکیاں لینے لگے اور سادہ ہی یہ علم ہو کہ برے فعل اور نافرمانی سے وہ نفست حاصل نہیں ہوگی تو پھر برے فعل سے پشیمانی حاصل ہوگی۔ تیسرے یہ کہ قیامت کے دن اللہ تعالیٰ اور تمام مخلوق کے سامنے اپنے گناہوں کی بے نقابی کے تصور سے خائف ہو کہ برے فعل پر نادم ہو۔ پس ان میں پہلا تا ثاب دوسرا غیب پھر آقا ب کہلاتا ہے

توبہ کے مقام بھی بزرگوں نے تین بتائے ہیں پہلا توبہ دوسرا اتابت اور تیسرا اوبت چنانچہ توبہ کا مقام عذاب کے لئے اور اتابت کا مقام طلب ثواب کے لئے ہوتا ہے اتابت کا مقام فرمان خداوندی کی رعایت کے لئے ہوتا ہے بزرگوں کا قائل ہے کہ توبہ عام مومنین کا مقام ہے کہ وہ کبیرہ گناہوں سے ہوتا ہے۔ اتابت اولیاء اللہ اور مقربین بارگاہ خداوندی کا مقام ہے اور اوبت انبیاء و مرسلین کا مقام ہے کیونکہ وہ اپنی ذات کو چھوڑ کر اللہ رب العزت کی طرف رجوع کرنے والے ہوتے ہیں۔

حضرت پیران پیر سیدنا شیخ عبدالقادر جیلانی محبوب سبحانی رحمۃ اللہ علیہ نے تجویز فرمایا ہے کہ جو چیز شرعاً بری ہے اس سے لوٹنا اور جو چیز شرعاً اچھی ہے اس کی طرف رجوع کرنا اصطلاح شریعت میں توبہ ہے۔ نیز اس بات کا یقین رکھنا بھی توبہ ہے کہ گناہ اور نافرمانیاں ہلاکت آفرین ہیں، اللہ اور جنت سے دور کرنے والی ہیں اور گناہوں کا ترک کرنا اللہ اور جنت سے قریب کرنے والا ہے

اس تمام وضاحت کا حاصل یہ ہے کہ اللہ حکم دیتا ہے کہ اسے میرے بندو اپنی خواہشات نفسانی میں غرق نہ ہو، ہوا ہوس اور شہوات و لذات کو چھوڑ کر میری طرف لوٹو اور امید رکھو کہ آخرت میں میرے پاس ہی مراد پاؤ گے۔ ابدی آرامگاہ مقام استقرار کے اندر میری دی ہوئی نعمتوں میں بیٹھ رہو گے اور فلاح و کامیابی سے ہمکنار ہو گے۔ یاد رکھو! عذاب سے بچ کر صرف میری رحمت سے ہی اس بہشت بریں میں داخل ہو سکو گے جو پاک لوگوں اور میری طرف رجوع کرنے والوں کے

لئے تیار کی گئی ہے۔
یہی وجہ ہے کہ خداوند قدوس جل شانہ نے قرآن عزیز میں خصوصیت کے ساتھ توبہ طلب کرنے کا حکم فرمایا ہے۔

چنانچہ ارشاد فرماتا ہے:۔
يَا أَيُّهَا الَّذِينَ آمَنُوا تَوْبُواْ رُبُّكُمْ وَاللّٰهُ تَوَّابٌ غَفُورٌ
ترجمہ: اے ایمان والو! اللہ سے خالص سچی توبہ کرو۔

بزرگان محترم! توبہ نصوح وہ ہے جو خالص لوجہ اللہ ہو اور تمام گناہ کی آمیزش اور آلائشوں سے پاک ہو۔ توبہ نصوح اہل اللہ کے نزدیک وہ خالص توبہ ہے کہ وہ کسی دوسری چیز سے وابستہ نہ ہو اور نہ کوئی دوسری چیز اس سے متعلق رہے۔ بندہ طاعت پر قائم ہو جائے گناہ کی طرف مائل نہ ہو حتیٰ کہ دل میں بھی نافرمانی اور گناہ کی طرف بوٹنے کا خیال نہ لائے اور خالص اللہ کے لئے گناہ کو چھوڑ دے جس طرح محض خواہش نفس کی خاطر گناہ کو اختیار کیا تھا۔ یہاں تک کہ انجام غیر ہو۔

بزرگان محترم

انسان کو چاہیے کہ وہ موت سے پہلے پہلے تمام گناہوں سے توبہ کرے اور اسے اپنے اوپر واجب قرار دے لے۔ قرآن عزیز میں اللہ جل شانہ نے کئی جگہ تاکیدیں کا ذکر فرمایا ہے ایک آیت میں فرماتے ہیں:۔

اِنَّ اللّٰهَ يَجْتَبِىُ السَّاعِدِيْنَ وَيَجْتَبِىُ السَّاعِدِيْنَ
اس آیت میں صراحت کی گئی ہے کہ اللہ توبہ کرنے والوں اور گناہوں سے پاک انسانوں سے محبت کرتا ہے اور انہیں پسند فرماتا ہے۔ ایک اور آیت میں اللہ رب العزت یوں ارشاد فرماتے ہیں۔

اَلَّذِيْنَ يَتَّقِ اللّٰهَ يَجْعَلْ لِّهٖ مَخْرَجًا
اَلَّذِيْنَ يَتَّقِ اللّٰهَ يَجْعَلْ لِّهٖ مَخْرَجًا
اَلَّذِيْنَ يَتَّقِ اللّٰهَ يَجْعَلْ لِّهٖ مَخْرَجًا

ترجمہ: وہ توبہ کرنے والے ہیں، عبادت کرنے والے ہیں، اللہ کی شتا کرنے والے ہیں، میرے لئے واسطے ہیں

دیر معرفت، مطالعہ قدرت اور جہاد کرنے والے ہیں رجوع کرنے والے ہیں، سجدے کرنے والے ہیں بھلائی کا حکم دینے والے اور برائی کی ممانعت کرنے والے ہیں، اللہ کی قائم کی ہوئی عہدوں کے پابند ہیں اور ایمان والوں کو خوشخبری دے دو اس آیت میں اللہ تعالیٰ توبہ کرنے والوں والوں کا ذکر فرما کر ان کے اچھے اور قابل تعریف اوصاف کا تذکرہ کیا ہے۔ جس سے پتہ چلتا ہے

سادگی اور ایسی سادگی

(محمد شافعی حسن)

(۱)

حضرت سلمان فارسی رضی اللہ عنہ، حضور صلی اللہ علیہ وسلم کے مشہور صحابی تھے۔ وہ بہت زیادہ اذیتیں گزارتے تھے، وہ حضرت عمر رضی اللہ عنہ کے درخت میں مارن کے گزرتے تھے، مارن ایران کا پانیہ تخت رہ چکا تھا۔ اور ایران کی شان و شوکت کا مرکز تھا لیکن جب اسلام آیا تو یہ ظاہری شان و شوکت اور جاہ و جلال پیروں سے روگرداں لایا اور اسلامی دین کی فائز بیل ڈالی گئی۔ جب حضرت سلمان یہاں کے گوشت ہوتے تو اس سادگی کا مظاہرہ کیا جس کی مثال دوسری تاریخ میں نہیں ملتی

ان کی شادی کا ایک ایسا واقعہ ہے جو آج کے نفس میں فضول رسوں کرنے والوں اور شادیوں میں منہ سے کام لینے والوں کے لئے مسیق ہے آج ہم شادی میں بے دریغ مقیمہ اڑاتے ہیں اور بے جا رسموں کا اہتمام کرتے ہیں۔ ہم اس واقعہ کو پڑھیں اور غور کریں کہ مارن کا ایک گورنر جو سب کچھ کر سکتا تھا، پانیہ تخت اس کے قدموں پہ تھا اس کو ہر طرح کی آزادی حاصل تھی، وہ دنیا کی بے ثباتی کو سامنے رکھتا ہوا وہ دوسروں کے حقوق کو اپنے حقوق پر مقدم رکھتا ہے اور ہلکے پھلکے ہو کر زندگی گزارتا ہے، کیا ہم اس مثال کو سامنے رکھ کر فضول کاموں اور اسراف سے بچ نہیں سکتے۔

لیجئے اب واقعہ سنئے!

قبیلہ کندہ میں ان کی شادی ہوئی، شادی ہونے کے بعد وہ کسراں لگے، دیکھتے کیا ہیں۔ کہ دیواروں پر آرائش کی خاطر پردے پڑے ہیں، طریقہ حن و آرائش، زیب و زینت کے لئے راج تھا۔ ان کو یہ طریقہ پسند نہ آیا کہ عام آدمیوں کو پہننے کے لئے کپڑا نصیب نہیں ہوگا سردیوں میں ٹھہرتے ہیں اور گرمیوں میں گرمی سے حفاظت کے لئے کپڑے پہننے نہیں اور دیواروں کو کپڑوں سے سجایا جائے

کیا اس گھر کو بچا رہے، اس کو کپڑوں سے اس لئے ڈھانکا گیا ہے تاکہ یہ ہواسے محفوظ رہے یا کعبہ شریف مکہ مکرمہ سے پہلے کہ کندہ میں آگیا ہے، جہاں اس کو خلافت سے ڈھانکا گیا ہو یہ کہہ کر آپ نے حکم دیا کہ سارے پردے دیواروں پر سے ہٹا دیئے جائیں، جب سارے کپڑے اور پردے اتار دیئے گئے تو پھر آپ نے مکان میں قدم رکھا۔

جب مکان کے اندر قدم رکھا تو دیکھا کہ بے شمار قیمتی سامان سجایا ہوا ہے، دریافت کیا یہ سامان کس کا ہے؟

کہا گیا کہ یہ سامان آپ کا آپ کی بیوی کا ہے فرمایا: میرے محبوب حضرت محمد صلی اللہ علیہ وسلم نے مجھ کو اس طریقہ کی وصیت نہیں کی، بلکہ آپ نے مجھ سے فرمایا تھا کہ دنیا میں تمہارے لئے اتنا سامان کافی ہے جتنا راستہ میں گزرنے والے کسی مسافر کے پاس ہوتا ہے جو اس کے لئے راستہ کی ضروریات پورا کرنے کے لئے کافی ہو۔

(۲)

ہم لوگوں کو اس کی فکر رہتی ہے کہ ہمارا مکان شان دار ہو اور اتنا شاندار ہو کہ کوئی مکان اس کی شان کا نہ ہو، اس مکان میں ہر طرح کی آسائیاں اور عیش و عشرت کا سامان موجود ہو کہ کسی دوسرے مکان میں نہ پایا جائے جو لوگ اس حسرت کو پورا کر لیتے ہیں ان کو لاپچ اور بے قرار کرتا ہے اور جو نہیں کر سکتے وہ اس حسرت میں بے چین رہتے ہیں اب اس سلسلہ کا دوسرا واقعہ سنئے کہ سب کچھ پورے ہوئے عالم اسلام کا خلیفہ وقت اپنے گھر کو کس کا نمونہ بناتا ہے

حضرت عمر بن عبدالعزیزؒ کا دور خلافت ہے ایک عورت عراق سے آتی ہے کہ امیر المومنین سے مل کر اپنی حالت بیان کرے گی، اور بیت المال سے کچھ انتظام کرائے گی، جب وہ پوچھتی پوچھتی آپ کے گھر پہنچتی ہے تو گھر کی شکستگی اور اس میں بے سرو سامانی کا حال دیکھ کر بے اختیار کہہ اٹھتی ہے۔

میں تو اس لئے آئی تھی کہ امیر المومنین سے کہہ کر اپنے ٹوٹے چھوٹے گھر کو ٹھیک کرادوں گی لیکن میں شکستہ اور یریاں گھر سے مجھ کو کیا حاصل ہوگا حضرت عمر بن عبدالعزیزؒ کی بیوی فاطمہ نے یہ جواب دیا تو کہا: تمہیں لوگوں کے گھروں کی آبادی کی فکر نے اس گھر کو بے رونق اور شکستہ بنا رکھا ہے یہ باتیں ہو رہی تھیں کہ حضرت عمر بن عبدالعزیزؒ گھر میں داخل ہوئے اور سیدھے کنویں پر جا کر پانی نکال کر مٹی میں ڈالنے لگے۔ عورت نے پہلے ان کو کبھی دیکھا نہ تھا، اس وقت جوان کو دیکھا تو سمجھی یہ کوئی مزدور ہے جو گار ا بنا رہا ہے اس نے بیوی فاطمہ سے کہا کہ

اپنے چہرہ کو چھپالو، یہ مزدور تم کو دیکھ رہا ہے تو بیوی نے کہا کہ یہ شخص مزدور نہیں خود امیر المومنین ہیں۔ عورت یہ سادگی دیکھ کر حیرت میں پڑ گئی۔

(۳)

اس دنیا میں ہر باپ اپنے بیٹوں کی دنیا بنانے کی فکر کرتا ہے اور کتنے ہیں جو جائزہ اور ناجائزہ کا بھی خیال نہیں کرتے اور سود اور رشوت، غصب اور ظلم کے مال سے اولاد کی پرورش کرتے ہیں اور لاکھوں کی جائداد چھوڑ کر مرتے ہیں۔ یہ کام حضرت عمر بن عبدالعزیزؒ بھی کر سکتے تھے اور ہاسا کر سکتے تھے لیکن خوف خدا اور اولاد کی جہلانی کے پیش نظر انہوں نے اس کے برخلاف کیا اور دنیا سے جاتے جاتے بچوں کو خطاب کیا وہ ہم کو بھی پیش نظر رکھنا چاہتے۔

بچو تمہارے باپ کے لئے دو طریقے تھے ایک یہ کہ وہ خود دوزخ میں چلا جاتا اور تمہارے لئے عیش و عشرت کی زندگی بنا جاتا دوسرا طریقہ یہ تھا کہ وہ دوزخ کی آگ سے خود بچ جائے خواہ تم کو عیش و عشرت کی زندگی میسر نہ ہو۔ اس لئے میں نے دوسری صورت اختیار کی تمہاری خاطر میں نے کسی پر ظلم کیا نہ کسی کا مال غصب کیا۔ اب تم اس حال میں ہو۔ کہ کسی کا حق تمہاری گردن پر نہیں ہے اسی طرح میں بھی دوزخ کی آگ سے محفوظ رہا۔ اور تم بھی قیامت کی جواب دہی سے بچو گے۔ جاؤ تم کو خدا کے سپرد کیا یہ میرا کام کا خدا ہی محافظ اور مددگار ہے

افسوسنگ

بعض ایجنٹ حضرات کے ذمہ ادارہ کی کافی سے زیادہ رقم واجب الادا ہے اور اس بنیاد پر چوں کی تکمیل مجبوراً روک دی گئی ہے واضح ہے کہ اس وجہ سے بے شمار عوام خدمت الدین کے مطالعہ سے محروم ہو گئے ہیں۔ قارئین عوام الدین کی خدمت میں گزارش ہے کہ براہ راست دفتر سے رابطہ قائم کریں اور حسب دستور سالانہ ششماہی یا سہ ماہی چندہ بذریعہ منی آرڈر بھجوا کر اپنے نام پر چارج کریں۔ نیز تمام ہندو ایجنٹ حضرات کے قبائلی مخلص ایجنٹوں کا بندوبست کیا جا رہا ہے

ایجنسی کے اجراء کے لئے سابقہ حساب کی صفائی ضروری ہے۔ اور ہر ایک ماہ کے مطلوبہ پرچوں کی قیمت بذریعہ منی آرڈر پیش آئے پر ایجنسی بحال کی جاسکتی ہے ایجنٹ حضرات یا دفتر سے بروقت پرچہ دستیاب نہ ہونے کی فوجاً اطلاع دی جائے تو ریل نہ اور خط و کتابت کرتے وقت مستقل خریدار ان پنا خریداری نمبر ضرور درج فرمائی۔ جواب طلب امور کے لئے جوابی کارڈ یا لفافہ بھجوا جائے۔

مختصر شے بیع

قصہ اصحاب الاخدود

ایم عبدالرحمن لودھی لکھی شہید لکھی

تیسویں پارہ میں سورۃ البروج میں اصحاب الاخدود کھائیں کھودنے والے کا ذکر آیا ہے۔ وہ لوگ ملعون اور مقصوب ہوئے جنہوں نے بڑی سختیوں کھود کر آگ سے بھری اور بہت سا ایندھن ڈال کر ان کو دھونکایا۔

ان کے متعلق مستشرقین نے کئی واقعات نقل کئے ہیں لیکن صحیح مسلم جامع ترمذی اور سنن احمد وغیرہ میں جو قصہ مذکور ہے اس کا خلاصہ یہ ہے۔

(۱) پہلے زمانہ میں کوئی کافر بادشاہ تھا اس کے ہاں ایک جادوگر رہتا تھا۔ جب جادوگر کی موت کا وقت قریب ہوا، اس نے بادشاہ سے درخواست کی کہ ایک تیار ہو نہار لڑکا مجھے دیا جائے تو میں اس کو اپنا علم سکھا دیں تاکہ میرے بعد یہ علم مٹ نہ جائے۔ چنانچہ ایک لڑکا تجویز کیا گیا۔ جو روزانہ جادوگر کے پاس جا کر اس کا علم سیکھتا تھا راستہ میں ایک عیسائی راہب رہتا تھا جو اس وقت کے اعتبار سے نیک ہی پر تھا۔ وہ لڑکا اس کے پاس بھی آنے لگا۔ اور خفیہ طور سے راہب کے ہاتھ پر مسلمان ہو گیا اور اس کے فیض صحبت سے ولایت و کرامت کے درجہ کو پہنچا ایک روز لڑکے نے دیکھا کہ کسی بڑے جادوگر (شیر وغیرہ) نے راستہ روک رکھا ہے جس کی وجہ سے مخلوق پریشان ہو اس نے ایک پتھر ہاتھ میں لے کر دعا کی کہ اے اللہ اگر راہب کا دین سچا ہے تو یہ جادوگر میرے پتھر سے مارا جائے یہ کہہ کر پتھر پھینکا جس سے اس جادوگر کا کام تمام ہو گیا لوگوں میں شور مچا کہ اس لڑکے کو عجیب علم آتا ہے۔ کسی اندھے نے سن کر درخواست کی کہ میری آنکھیں اچھی کر دو، لڑکے نے کہا کہ اچھی کرنے والا میں نہیں وہ اللہ وحدہ لا شریک لہ ہے اگر تو اس پر ایمان لائے تو میں دعا کروں، امید ہے کہ وہ تجھ کو بتا کر دے گا۔ چنانچہ ایسا ہی ہوا۔ شہ شدہ یہ خبریں بادشاہ کو پہنچیں اس نے غصہ ہو کر لڑکے کو مہر راہب اور اندھے کو کیا اور کچھ بحث و گفتگو کے بعد راہب اور اندھے کو قتل کر دیا اور لڑکے کی نسبت حکم دیا کہ اس کو اونچے پہاڑ سے گر کر ہلاک کر دیا جائے مگر خدا کی قدرت، جو لوگ اس کو لے گئے۔ تھ سب پہاڑ سے گر کر ہلاک ہو گئے اور لڑکا صحیح و سالم واپس چلا گیا۔

پھر بادشاہ نے دریا میں غرق کرنے کا حکم دیا، وہاں بھی یہی صورت پیش آئی کہ لڑکا صاف بچ کر نکل آیا اور جو لے گئے تھے وہ سب دریا میں ڈوب گئے آخر لڑکے نے بادشاہ سے کہا کہ میں خود اپنے مرنے کی ترکیب بتلاتا ہوں آپ سب لوگوں کو ایک میدان میں جمع کریں ان کے سامنے مجھ کو مٹائی پر لٹکائیں اور

یہ لفظ کہہ کر میرے تیر ماریں بسم اللہ رب الغلام اس اللہ کے نام پر جو اس لڑکے کا رب ہے چنانچہ بادشاہ نے ایسا ہی کیا اور لڑکا اپنے رب کے نام پر قربان ہو گیا۔

یہ عجیب واقعہ دیکھ کر ایک سخت لوگوں کی زبان سے ایک نعرہ بلند ہوا کہ "امتاب رب الغلام یعنی ہم سب، لڑکے کے رب پر ایمان لائے۔ لوگوں نے بادشاہ سے کہا کہ لیجئے جس چیز کی روک تھام کر رہے تھے۔ وہی پیش آئی پہلے تو کوئی راکٹ ڈگا مسلمان ہوتا تھا اب خلق کثیر نے اسلام قبول کر لیا۔ بادشاہ نے غصہ میں آکر بڑی بڑی سختیوں کھوڑیں۔ کھوڑیں یہ سختیوں چالیس چالیس گز طیل میں اندر عرض میں بارہ بارہ گز تھیں، اور ان کو خوب آگ سے بھرا کر اعلان کیا کہ جو شخص اسلام سے نہ بھڑے گا اس کو ان سختیوں میں جھونک دیا جائے گا آخر لوگ آگ میں ڈالے جا رہے تھے لیکن اسلام سے نہیں ہٹتے تھے ایک مسلمان عورت لائی گئی جس کے پاس دودھ پیتا بچہ تھا شاید بچہ کی وجہ سے آگ میں گرنے سے گھبرائی مگر بچہ نے خدا کے حکم سے آواز دی۔ اماں صبر کرنا کہ تو حق پر ہے۔ بادشاہ اور اس کے وزیر سختیوں کو پس بیٹھے ہوئے نہایت سنگینی سے مسلمانوں کے جلنے کا مشاہدہ دیکھ رہے تھے بد بختوں کو ذرا رحم نہ آتا تھا ان مسلمانوں کا قصور اس کے سوا کچھ نہ تھا کہ وہ کفر کی ظلمت سے نکل کر ایک زبردست اور بہ طرح کی تعریف کے لائق خدا پر ایمان لائے جس کی بادشاہت سے زمین و آسمان کا کوئی گوشہ باہر نہیں اور جو ہر چیز کے ذرہ ذرہ احوال سے باخبر ہے۔ جب ایسے خدا کے پرتال کو محض اس جرم پر کہ وہ کیوں اس اکیلے کو پوجتے ہیں گ میں جلایا جائے تو کیا یہ گمان ہو سکتا ہے کہ ایسا ظلم و ستم یونہی خالی چلا جائے گا اور وہ خداوند قہار ظالموں کو سخت ترین سزا نہ دے گا؟ حضرت شاہ عبدالقادر صاحبؒ لکھتے ہیں۔ جب اللہ کا غضب آیا وہی آگ پھیل پڑی، بادشاہ اور امیروں کے گھر سارے بھونک دیئے۔

یہ بات کچھ اصحاب الاخدود پر منحصر نہیں جو لوگ ایمانداروں کو دین حق سے برگشتہ کرنے کی کوشش کریں گے جیسے کفار مکہ کر رہے تھے پھر اپنی ان لائق حرکت سے تائب نہیں ہوں گے ان سب کے لئے دوزخ کا عذاب تیار ہے جس میں بے شمار قسم کی تکلیفیں ہوں گی اور بڑی تکلیف آگ لگنے کی ہوگی جس میں دوزخی کا حق من سب گرفتار ہوگا۔ (حاشیہ حضرت مولانا عثمانی رحمہ

(۲) دوسرا قصہ وہ ہے جو بحران کی سرزمین میں ہوا یہ شہر ملک یمن میں واقع ہے۔ اس کی کیفیت یہ ہے کہ ایک شخص مسلمانوں میں سے دھوکہ کھانچا ہی کے تابع رہتا تھا ایک شخص کے مکان پر آکر ڈاکر ہوا۔ اور رات دن اس کے دروازے پر بیٹھا رہتا تھا تاکہ جس کام کا حکم ہو بجا لائے اس مسلمان شخص کو انجیل مقدس یاد تھی ہمیشہ اس کو پڑھا کرتا تھا۔ اس شخص کی بیٹی کو جس کا یہ ذکر تھا ایسا نعرہ آیا کہ انجیل پڑھتے کے وقت ایک نور عظیم اس کے سینے سے نکلتا ہے اور جہان میں پھیل جاتا ہے۔ لڑکی نے اپنے باپ کے پاس اس عجیب بات کا ذکر کیا تو اس کے باپ نے بھی اس کے انجیل پڑھنے کے وقت سوراخ سے دیکھا کہ فی الواقع ایک نور عظیم ظاہر ہوتا ہے اس نوکر سے پوچھا کہ یہ کیا کلام ہے؟ اور اس کی تاثیر کیا ہے؟ کہ تجھ سے سنتے ہیں اور دیکھتے ہیں۔ وہ مسلمان وہاں کے بادشاہ کے خوف سے اور رئیسوں کے ڈر سے اس بھید کو چھپاتا تھا۔ لیکن وہ گھر والا اس کا پیچھا نہ چھوڑتا تھا اور تنگ کرتا تھا۔ یہاں تک ناچار ہو کر دین اسلام اور انجیل مقدس کا احوال اس سے بیان کیا پس وہ شخص اور اس کی بیٹی فی الفور مسلمان ہو گئے اور انجیل کو پڑھ کر اس کی تلاوت میں مشغول رہتے تھے رفتہ رفتہ یہ بات اس شہر میں مشہور ہوئی تو کشتی آمدی مشرف بہ اسلام ہوئے یہاں تک کہ یوسف نوہس حمیری کے بیٹے نے جو اس شہر کا بادشاہ تھا اور کثرت پرستی میں مستغرق تھا۔ یہ بات سن کر ان سب مسلمانوں کو جو نوٹے آدھے تھے، اپنے حضور میں بلایا اور ایک خندق کھدوائی اور خوب آگ سے دہکائی اور حکم دیا کہ تم لوگ اگر علیے کے دین سے نہ بھڑو گے تو تم کو میں بھونک دوں گا۔ اس جماعت میں بھی ایک عورت بچہ والی تھی دودھ پیتا بچہ اس کی گود میں تھا۔ اس شیر خوار بچہ نے بلند آواز سے کہا کہ ہاں بسم اللہ اس آگ میں کھو اس کا بدلہ ہمیشہ رہنے کی ہمت ہے پھر جب مسلمان ہلاک ہو چکے بادشاہ اور اس کے مصاحب خندق کے پاس کرسیوں پر بیٹھے تھے کہ یکایک اس آگ کے شعلے ایسے بھڑکے کہ ان سب کو جلا کر خاکستر کر دیا اور یہ فقہ حضرت علیؑ کے آسمان پر اٹھ جانے کے بعد واقع ہوا تھا۔ اس روز سے بحران کے لوگوں نے دین نصرانی کو حق جان کر قبول کر لیا۔ چنانچہ آنحضرتؐ کے زمانے تک اسی دین پر تھے اور ان کے سردار سید اور عاقب وغیرہ تھے۔ آنحضرتؐ کی زیارت کو مدینہ منورہ میں آکر حضرت علیؑ کے متعلق بحث اور تلمیذ کی تھی اور آیت مباہلہ انہیں کے جواب میں نازل ہوئی تھی۔

(۳) تیسرا واقعہ فارس کی زمین میں واقع ہوا تھا اس کی کیفیت حضرت امیر المومنین علی مرتضیٰ کرم اللہ وجہہ سے منقول ہے کہ آپ فرماتے تھے کہ مجوسی بھی اصل میں کتاب آسمانی رکھتے تھے اور ایک پیغمبر کے دین کے تابع تھے اور شراب ان کے دین میں بدلنے کے نفع کے واسطے اس قدر حلال تھی جو بے ہوش نہ کرے

ایک روز مجوسیوں کے بادشاہ نے شراب بہت زیادہ پی لی اور اس مستی کی حالت میں اپنی بہن سے صحبت کی، جب ہوش میں آیا تو نہایت نادم اور لپیٹا ہوا اور اپنی بہن سے اس عار کی تدبیر پوچھی، بہن نے کہا کہ اس کی تدبیر یہ ہے کہ تو بہن کے حلال ہونے کا دعویٰ کر، اور کہہ کہ حضرت آدم علیہ السلام کی اولاد میں بھی بہن بھائی کا نکاح ہوتا تھا۔ میں بھی اسی وضع پر قائم ہوں۔ بادشاہ نے لوگوں کو جمع کر کے اس مذہب اور مسئلہ کو بیان کیا لوگوں نے ہرگز قبول نہ کیا پھر بادشاہ کی بہن نے کہا کہ ان کو کڑوں سے مارو، اس نے اسی طور سے کیا۔ لیکن لوگوں نے قبول نہ کیا۔ پھر اس کی بہن نے کہا کہ ان کی گردن مار، اس نے ویسا ہی کیا لیکن لوگوں نے اس پر بھی قبول نہ کیا۔ پھر اس نے کہا کہ خنڈیں کھدواؤ۔ اور ان پر ایندھن بھر داکر آگ ڈلو، دے جب آگ خوب دھک جاوے تو حکم کر کہ جو کوئی اس مسئلہ سے انکار کرے اس کو آگ میں پھینک دو قدرت الہی سے عین لوگوں کے جلانے کی حالت میں خود بھی جل گیا۔ اس روز سے مجوس کے مذہب میں آتش پرستی اور بہن کا حلال ہونا جائز ہوا۔

جو مختار واقعہ تفسیر زہادی میں منقول ہے کہ نبی اکرم صلی اللہ علیہ وسلم کا ایک شہر تھا اس میں قحط پڑا تو مسلمان اس شہر کے غول کے غول حبش کی طرف بھاگ گئے حبش کے کافروں نے اپنے بادشاہ سے عرض کی کہ اگر یہ قحط زدہ مسلمان اس شہر میں آئیں گے تو ہم پر غلہ کی تنگی ہو جائے گی اور یہاں بھی قحط پڑ جائے گا بادشاہ نے حکم دیا تو شہر کے دروازہ پر ایک خندق کھودی اور اس کو آگ سے بھرا اور بادشاہ خود بھی اپنا تخت بچھا کر وہاں پر بیٹھا اور ایک ہاتھی کے برابر بڑا بت وہاں کھڑا کیا اور شہر میں منادی کرادی کہ ان غریب الوطنوں اور باہر سے آئے ہوؤں میں سے جو کوئی بت کو سجدہ نہ کرے تو اس کو آگ میں پھینک دو، اتفاقاً ایک مسکین عورت کو کہ اس کی گود میں بچہ تھا پکڑ کر لے اور اس سے کہنے لگے کہ اس بت کو سجدہ کر، اس نے کہا معاذ اللہ بادشاہ نے خفا ہو کر کہا کہ اس کے بچہ کو اس سے چھین کر آگ میں ڈال دو، جب بچہ اس سے چھین کر آگ میں ڈال دیا گیا تو وہ ماں نہایت بیقرار ہو گئی تب اس بچہ نے آگ کے اندر سے آواز دی کہ اے اماں! کچھ خوف نہ کر، بے دھڑک چلی آ کہ یہ آگ نہیں ہے۔ پھول ہیں اس عورت نے ہاتھ اٹھا کر جناب باری میں دعا کی کہ یا رب! تو دیکھتا ہے اور جانتا ہے تیرے بیٹے بیان کرنے کی حاجت نہیں فی القود اس آگ سے ایک شعلہ پھیل گیا اور اچھا اور ان سب کافروں کے پاؤں قنات کی مانند ہو کر سب کو گھیر لیا اور ایک ایک کو جلا دیا۔

ان ظالموں سے دنیا میں بدلہ یا عتق ہاتھ بدلا مہلت واقع ہوا اور ان کا کام اُلٹ ہو گیا یعنی جو آگ مسلمانوں کے جلانے کے واسطے تیار کی تھی اس میں آپ

ہی جل گئے۔ ان کافروں کو مسلمانوں کے ایمان لانے پر عداوت تھی برخلاف اور کافروں کے کہ باوجود مسلمانوں کے ایذا دینے کے سالہا سال مہلت پائی اور وجہ صرف یہی تھی کہ ان کی عداوت ایمان کی وجہ سے نہ تھی بلکہ ریاست کی طمع اور مال و جاہ کی امید اس میں ملی ہوئی تھی۔ اور ان لوگوں کو عداوت خالص ایمان کے لئے تھی حالانکہ وہی ایمان صحیح تھا۔

فی الواقع اس جماعت نے ظلم میں کمال مرتبے کی زیادتی کی تھی کہ ایسی جلد مرگ کو پہنچی کیونکہ دوسرے ظالم جو کسی پر ظلم کرتے ہیں اپنے روبرو مار دھاڑ نہیں کرتے بلکہ ملازمین کو حکم دیتے ہیں کہ جرموں کو سزا دیں اور یہ ظالم جو خندق والے تھے ایمان والوں سے ظلم اپنے روبرو کرتے تھے۔

حجاز کے ملک کے قریب چار بستیاں ہیں جیسا کہ اوپر بیان ہوا یہ واقع ہوا ان چاروں قصوں سے مراد اہل مکہ کو ڈرانا ہے تاکہ وہ عبرت پکڑیں۔ پہلا قصہ ملک شام میں ہوا جس کو صہیب رومی نے بیان کیا دوسرا یمن کے ملک میں، تیسرا فارس کے ملک میں اور چوتھا بنی اسرائیل قوم کے علاقہ میں تفسیر عزیزی حضرت شاہ عبدالعزیز صاحب رحمۃ اللہ علیہ ذات البروجہ والیہ الرحمہ الموعودہ و الشاہد و مشہودہ قتل اصحاب لاخلد و التار ذات القودہ اذہم علیہا فتودہ و ہم علی ما یفعلون بالمؤمنین شہودہ و ما تقموا منہم الا ان یؤمنوا یا اللہ العزیز الحمید الذی لہ ملک السموات و الارض و اللہ علی کل شیء شہید و ترجمہ! قسم ہے آسمان کی جس میں سورج ہیں اور اس دن کی جس کا وعدہ ہے اور اس دن کی جو حاضر ہوتا ہے۔

مطلب یہ ہے کہ قسم ہے قیامت کے دن کی جبکہ دن کی اور عرف کے دن کی، کھائیاں کھودنے والے مارے گئے۔ آگ ہے بہت ایندھن والی جب وہ اس پر بیٹھ اور جو کچھ وہ مسلمانوں سے کرتے اپنی آنکھوں سے دیکھتے اور ان سے بدلہ نہ لیتے تھے۔ مگر اسی بات کا کہ وہ یقین لائے اللہ پر جو زبردست ہے اور قریبوں والا جس کا راج آسمانوں اور زمین میں ہے اور اللہ کے سامنے ہر چیز ہے۔

تحقیق جو ایماندار مردوں اور عورتوں کو دین سے بچلائے پھر توبہ نہ کی تو ان کے لئے دوزخ کا عذاب ہے اور ان کے لئے آگ لگنے کا عذاب ہے۔ بے شک جو لوگ یقین لائے اور انہوں نے بھلائیاں کیں ان کے لئے باغات ہیں جن کے نیچے نہریں بہتی ہیں۔ یہ ہے ہمت کا مہابی۔ بے شک تیرے رب کی بجز بھی سخت ہے بے شک وہی پہلی مرتبہ دنیا کا عذاب اور دوسری مرتبہ آخرت کا عذاب دیتا ہے اور وہی ہے بخشش والا اور محبت کرنے والا، مالک عرش کا بڑی

شان والا، کر ڈالنے والا جو چاہے۔ کیا تجھ کو فرعون اور ثمود کے لشکروں کی خبر پہنچی؟ کوئی نہیں بلکہ منکر جھٹلاتے ہیں۔ اور اللہ نے ان کو ہر طرف سے گھیر رکھا ہے۔ کوئی نہیں۔ یہ قرآن ہے بڑی شان کا لوح محفوظ میں لکھا ہوا (ترجمہ باقی آیات سورہ بروج)

مطلب یہ ہے کہ اول مرتبہ آدمی کو وہی پیدا کرتا ہے اور دوسری دفعہ موت کے بعد بھی وہی پیدا کرے گا۔ پس مجرم اس دھوکہ میں نہ رہے کہ موت جب ہمارا نام و شان مٹا دے گی پھر ہم کس طرح ہاتھ نہیں گئے۔

باوجود اس صفت قہاری و سخت گیری کے اس کی بخشش اور محبت کی بھی کوئی حد نہیں وہ اپنے فرمانبردار بندوں کی خطائیں معاف کرتا ہے ان کے عیب چھپاتا ہے اور طرح طرح کے لطف و کرم اور غایت شفقت سے نوازتا ہے۔ اپنے علم و حکمت کے موافق جو کچھ کرنا چاہے کچھ دیر نہیں لگتی نہ کوئی روکنے لڑکنے کا حق رکھتا ہے بہر حال نہ اس کے انعام پر بندہ کو مغرور ہونا چاہیے نہ انتقام سے بے خوف، بلکہ ہمیشہ اس کی صفات جلال و جمال دونوں پر نظر رکھے اور خوف کے ساتھ رجا (امید) اور رجا کے ساتھ خوف دل سے زائل نہ ہونے دے۔

ایک مدت تک فرعون و ثمود پر انعام کا دیوتا کھلا رکھا تھا اور ہر طرف سے طرح طرح کی نعمتیں ان کو پہنچتی تھیں پھر ان کے کفر و طغیان کی بدولت کیسا سخت انتقام لیا گیا۔ کفار ان قصوں سے کچھ عبرت نہیں پکڑتے اور عذاب الہی سے ذرا نہیں ڈرتے۔ جھٹلانے سے کوئی فائدہ نہیں ہاں اس تکذیب کی سزا جھگنتی ضروری ہے۔ اللہ کے قبضہ قدرت سے وہ نکل نہیں سکتے نہ سزا سے بچ سکتے ہیں۔ ان کا قرآن کو جھٹلانا محض حماقت ہے۔ قرآن ایسی چیز نہیں جو جھٹلانے کے قابل ہو یا چند احمقوں کے جھٹلانے سے اس کی شان اور بزرگی کم ہو جائے، جہاں کسی قسم کا تغیر و تبدل نہیں ہو سکتا۔ پھر وہاں سے نہایت حفاظت و اہتمام کے ساتھ صاحب وحی کے پاس پہنچایا جاتا ہے اور یہاں بھی قدرت کی طرف سے اس کی حفاظت کا ایسا سامان ہے جس میں کوئی طاقت رخنہ نہیں ڈال سکتی حضرت مولانا شبیر احمد عثمانی رحمۃ اللہ علیہ

حضرت مولانا اشرف علیؒ بیان القرآن میں لکھتے ہیں کہ بادشاہ اور ہوشیار لڑکے واقعہ عجیبہ کو دیکھ کر ایک سخت عام لوگوں کی زبان سے لفظ بلند ہوا کہ ہم سب اللہ پر ایمان لاتے ہیں۔ بادشاہ بڑا پریشان ہوا اور ارکان سلطنت کے مشورے سے بڑی بڑی خنڈیں آگ سے بھر داکر اشتہار دیا کہ جو شخص اسلام سے نہ پھرے گا۔ اس کو آگ میں جلا دیں گے چنانچہ بہت آدمی جلائے گئے۔

جواب قسم ہے کہ خندق والے یعنی بہت سے ایندھن کی آگ والے ملعون ہوئے جس وقت وہ لوگ

مردہ دلی کے اسباب

وَقَالَ ابْنُ اَبِي حَتْمٍ ابْنُ اَدُوٍّ هَمَزَا اَسَاوُكُ
قَرْلِهِ تَعَالَى لَأُدْعُوَنِي اَسْتَجِبْ لَكُمْ وَاَدْعَا
تَعَالَى فَلَمْ يَسْتَجِبْ لَنَا قَبْلَ مَا نَتَقَلُّكُمْ
مِنْ عَشْرَةِ اَشْيَاءَ - اَوَّلُهَا اَنْتُمْ عَرَفْتُمْ
اَللّٰهُ وَكَمْ تَعْبَادُوْهُ حَقًّا وَقَرَأْتُمْ كِتَابَ
اَللّٰهِ وَكَمْ تَسْتَعِيْبُوْا بِهِ وَاَدْعَيْتُمْ حُبَّ
الرَّسُوْلِ وَتَكْتُمُ اَشْرَافَ وَسُتْتَهُ وَاَدْعَيْتُمْ
عَدَاوَةً اَبْلِيْسَ وَوَالِئْتُمُوهُ وَاَدْعَيْتُمْ
حُبَّ الْجَنَّةِ وَكَمْ تَسْتَعْلُوْا اَللّٰهَ وَدَعَيْتُمْ
خَوْفَ النَّارِ وَلَنْ تَجْتَنِبُوْا عَنِ الذَّنْبِ
وَاَدْعَيْتُمْ اَنْ اَمُوْتُ حَتَّى وَكَمْ تَسْتَعْلُوْا
لَهُ وَاَسْتَعْلُوْا بِعِيْبِ غَيْرِكُمْ وَتَكْتُمُ
عِيْبَ اَنْفُسِكُمْ وَتَقُوْا كُلُّوْنَ رِزْقِ اَللّٰهِ وَكَمْ
تَشْكُرُوْنَ لَهُ وَتَقُوْا فُتُوْنَ مَوْتَكُمْ وَكَمْ
تَحْتَسِرُوْنَ ۝

حضرت ابراہیم بن ادھمؒ نے فرمایا جب
کہ ان سے اللہ تعالیٰ کے فرمان ”محبوب کو پکارو“
کہ میں تمہاری پکار کو قبول کروں، کے بارے
میں پوچھا گیا کہ ہم اس کو پکار رہے ہیں اور وہ
ہماری دعا قبول نہیں ہوتی تو فرمایا تمہارے دل
دس چیزوں سے مردہ ہو چکے ہیں۔

- یہ کہ تم نے اللہ کو تو پہچانا ہے لیکن اس کا
حق ادا نہیں کرتے دینی شرک کرتے ہو۔
- تم قرآن پڑھتے ہو۔ لیکن اس پر عمل نہیں
کرتے دینی غور و فکر نہیں کرتے۔
- تم نے دعویٰ کیا محبت رسول کا لیکن
ترک کیا طریقہ ان کا اور چھوڑی سنت ان کی
- تم نے دعویٰ کیا شیطان کی دشمنی کا اور
محبت کی تم نے اس سے
- تم نے دعویٰ کیا بہشت کا
اور عمل نہ کیا اس کے لئے
- تم نے دعویٰ کیا خوف دوزخ کا اور بار
نہ آئے گناہوں سے
- تم نے دعویٰ کیا کہ موت برحق ہے لیکن
تیار نہ ہوئے اس کے لئے
- دوسروں کے عیبوں پر تم نے نگاہ کی
اور اپنے عیبوں کو نہ دیکھا۔

- اللہ کا دیا ہوا رزق کھاتے ہو۔ اور اس
کا شکر نہیں کرتے۔
- اپنے مردوں کو دفن کرتے ہو اور عبرت
نہیں پکڑتے۔

(خاموش رہو)

بقیت نماز کے غار کے حفاظت

زیادہ ضائع کرنے والا ہے جو نماز کے سوا ہے۔

(مشکوٰۃ شریف)

نماز اچھی طرح نہ پڑھنے کی شکایت کی تفتیش

علاوت کی بنا پر حضرت سعد و قاص رضی اللہ عنہما
جیسے عالی مرتبت و بلند پایہ اصحابی کے متعلق یہ مہل
شکایت کی گئی کہ آپ نماز اچھی طرح نہیں پڑھتے۔
حضرت عمر رضی اللہ عنہ نے اس شکایت کو لغو جانتے
ہوئے بھی تحقیقات کے لئے حضرت محمد بن مسلمہؒ کو روانہ
فرمایا انہوں نے کوفہ کی ہر ایک مسجد پر گشت کر کے اس
شکایت کی حقیقت دریافت کی تو ہر جگہ سب نے یک
زبان ہو کر اس کی تکذیب کی۔ اور لغو بتایا۔ حضرت محمد
بن مسلمہ تحقیقات سے فارغ ہو کر دونوں فریق کو ساتھ
لے ہوئے مدینہ شریف پہنچے۔ حضرت عمرؓ نے دیکھتے
ہی پوچھا۔ ”سعد! تم نماز کیسی پڑھتے ہو کہ لوگ شکایت
کرتے ہیں؟“ انہوں نے جواب دیا پہلی دو رکعتوں میں
لمبی سورتیں پڑھتا ہوں اور دونوں آخری میں صرف فاتحہ
پراکتفا کرتا ہوں۔ حضرت عمرؓ نے فرمایا بے شک تمہاری
نسبت یہی گمان ہو سکتا ہے۔

حضرت سعدؓ فرمایا کرتے تھے کہ میں عرب میں سب
سے پہلا شخص ہوں جس نے راہ خدا میں تیراندازی کی ہے
ہم لوگ رسول اللہ صلی اللہ علیہ وسلم کے ساتھ درخت کے
سوکھے پتے کھا کھا کر لڑے تھے۔ لیکن خدا کی شان آج
... عار دلاتے ہیں کہ میں نماز اچھی طرح نہیں پڑھتا
وہی اصحابہ ماجرین حصہ اول

کثرت عبادت

حضرت امام ابو حنیفہ رحمۃ اللہ علیہ جس مسجد میں نماز
ادا فرماتے تھے۔ اس کے بالمقابل ایک شخص کا مکان
تھا، جب امام صاحب کا وصال ہوا تو اس صاحب
مکان کے خورد سال بچے نے کہا یہ آج تیری راسخیر
آیا، وہ سبید کھبا جو رات کو دکھائی دیا کرتا تھا اب
نہیں دیکھا جاتا۔ اس پر اس کا باپ بے ساختہ رو پڑا
اور کہا میرے پیارے وہ کھبا نہ تھا وہ حضرت امام
اعظم ابو حنیفہ رحمۃ اللہ علیہ تھے جو عبادت کرتے تھے۔
دیکھنے والا ان کی استقامت کے سبب ستون ہی سمجھتا تھا
حضرت امام صاحب نے چالیس برس صبح کی نماز عشا
کے وضو سے پڑھی تمام رات میں پورا قرآن ختم فرماتے
بنا کہ دند خوش رسمے بنجاک و خون غلیظین
خدا رحمت کن دایں عاشقان پاک طینت را
ذکر دیوبند جون ۱۹۷۲ء

اس آگ کے آس پاس بیٹھے ہوتے اور وہ جو کچھ مسلمانوں
کے ساتھ ظلم و ستم کر رہے تھے اس کو دیکھ رہے تھے
ان کے ملعون ہونے کی خبر دینے سے مومنین کو تسلی دینا
ظاہر ہے کہ اس طرح جو کافر اس وقت مسلمانوں پر ظلم
کر رہے ہیں وہ بھی گرفتار لغت ہوں گے جس کا اثر خود
دنیا میں بھی مرتب ہو۔ جیسے بدکار وغیرہ میں مقبول
و محاذ دل ہو گیا صرف آخرت میں جیسا عام کفار کے لئے
یقینی ہے اور دشمن کے عذاب کی خبر سے تسلی ہونا امر
طبعی ہے اور ان لوگوں کا بیٹھنا اس ظلم و ستم کے انتظام
اور نگرانی کے لئے تھا اور شہد میں علاوہ نگرانی کے ان
لوگوں کی سنگدلی کی طرف اشارہ ہے کہ دیکھ کر بھی رحم
نہ آتا تھا اور اس کو حکم باللہ میں خاص دخل ہے کہ
یہ سنگدلی علل لغت سے ہے اور ان کافروں نے ان
مسلمانوں میں اور کوئی عیب نہیں پایا تھا سوائے اس
کے وہ خدا پر ایمان لے آئے تھے جو زبردست اور
منازدار محمد ہے ایسا کہ اسی کی سلطنت ہے آسمانوں
اور زمین کی (ایمان لانے پر یہ معاملہ کیا اور ایمان لانا
کوئی خطا نہیں پس بے خطا ان پر ظلم کیا اس لئے وہ لوگ
ملعون ہوئے، اللہ ہر چیز سے واقف ہے مظلوم کی
مظلومیت سے بھی، پس اس کی نصرت کرے گا اور
ظالم کی ظالمت سے بھی، پس اس کو منرادے گا۔ خواہ
خدا ہی خواہ وہاں، جنہوں نے مسلمان مردوں کو مسلمانوں
کو تکلیف پہنچائی اور پھر توبہ نہ کی تو ان کے جہنم کا عذاب
ہے اور جہنم میں بالخصوص ان کے لئے جلنے کا عذاب
ہے (عذاب میں ہر طرح کی تکلیف داخل ہے سانپ بچھو
طوق، زنجیریں، جہیم دگر پانی، غشاق دوزخوں کا دھن
اور پیپ، اور سب سے بڑھ کر جلنے کا عذاب ہر
اس لئے اس کو بالتخصیص فرمایا یہ تو ظالم کے حق میں
فرمایا آگے مومنین کے حق میں جن میں مظلوم بھی آگے
ارشاد ہے کہ بے شک جو لوگ ایمان لائے اور انہوں
نے نیک عمل کئے۔ ان کے لئے بہشت کے باغ ہیں جن
کے نیچے نہریں جاری ہوں گی اور یہ بڑی کامیابی ہے
آپ کے رب کی دار و گیر بڑی سخت ہے پس
کفار پر منرائے شدہ کا واقعہ ہونا بھی نہیں، اور نیز
وہی پہلی بار بھی پید کرتا ہے اور دوبارہ قیامت
میں بھی پید کرے گا پس پرشبہ بھی نہ رہا کہ گو بیکڑ
سخت ہے مگر قیامت ہی واقع نہ ہوگی جو کہ بطش
کا وقت ہے اس سے کفار کو وعید کی گئی اور مومنین
سے وعدہ کیا گیا کہ اللہ ہی بڑا بخشنے والا اور بڑی
محبت کرنے والا، عرش کا مالک اور عظمت والا

تزکیہ قلب

خواہی کہ شود دل تو چوں آسینہ
وہ چیز مردوں کن اندرون سینہ
حرص و طمع و بخل و حرام غلبت
کذب و حسد و کبریا و ریا و کینہ

خدا م الدین میں شہزادہ پانی تجارت کو فراموش دیجئے

فرض نمازوں کی حفاظت

(جناب محمد شفیع عمر الدین ساسنگھڑ)

میں اس قدر اہتمام تھا کہ تکبیر اولیٰ کبھی قضا نہ ہوتی تھی۔ اور اسے قضا کرنے والے کو گنا گنرا سمجھتے تھے۔ چنانچہ فرماتے تھے کہ جسے تکبیر اولیٰ میں تساہل کرتے دیکھو اس سے ہاتھ دھو لو۔ (تابعین ص ۷)

سفر میں نماز کی حفاظت

حضرت اسود بن یزیدؓ نماز ہمیشہ اول وقت پر ادا کرتے تھے اس میں اس قدر اہتمام اور غلو تھا کہ خواہ کسی کام کی حالت میں ہوتے نماز کا وقت آتے ہی کام چھوڑ کر فوراً نماز ادا کرتے ان کے سفر کے ہمراہوں کا بیان ہے کہ سفر کی حالت میں بھی خواہ کیسے ہی دشوار گزار راستے سے جا رہے ہوں نماز کا وقت آنے کے ساتھ سواری روک کر نماز پڑھتے تب آگے بڑھتے (تابعین ص ۷)

مزدوروں سے نماز پڑھواتا

حضرت خواجہ علی رامینی رحمۃ اللہ علیہ نقشبندی سلسلہ کے بہت بڑے بزرگ گزرے ہیں۔ آپ مزدور رکھتے انہیں مزدوری ادا کرتے۔ مگر کام یہ لیتے کہ ان سے نماز پڑھواتے اور ذکر الہی کی تلقین کرتے اس اخلاص کا نتیجہ یہ نکلتا کہ مزدور ایک ہی دن میں باطنی احوال سے بامراد ہو جاتے تھے (جوہر علویہ ص ۷)

نماز ضائع کرنا

حضرت شاہ غلام علی صاحب دہلوی قدس سرہ العزیز فرماتے ہیں۔ جب قبلہ بیت المقدس سے بیت اللہ شریف کی طرف بدلنے کا حکم نازل ہوا تو یہودیوں نے سوال کیا کہ جو نمازیں بیت المقدس کی طرف رخ کر کے پڑھی گئی ہیں۔ ان کے بارے میں کیا حکم ہے۔ تب یہ آیت شریف نازل ہوئی وَمَا كَانَ اِلَٰهٌ يُّضَيِّعُ اِيْمَانَكُمْ ؕ وَالْبَقْرَةُ اَيْتُهَا تَرَجَمَ :- اور اللہ تمہارے ایمان کو ضائع نہیں کرے گا۔

یعنی صلواتکم دنتہاری نمازیں ضائع نہیں کرے گا، لہذا نماز کو ایمان کے معنی میں فرمایا ہے اس لئے نماز کا ضائع کرنا مسنون طریقہ کی رو سے گویا ایمان کا ضائع کرنا ہے۔

نیز آپ نے فرمایا جو نماز کو ضائع کرے گا وہ دین کے دوسرے امور اور بھی زیادہ ضائع کرنے والا ہوگا (از مکتوبات ص ۷)

حکام کو ہدایت

حضرت عمر رضی اللہ عنہ نے اپنے عاملوں (حاکموں) پر لکھا تھا کہ تمہارے کاموں میں میرے نزدیک سب سے اہم نماز ہے پس جس نے نماز کی حفاظت کی اور اس کو محفوظ رکھا تو اس نے اپنے دین کی حفاظت کی کی۔ اور جس نے نماز کو ضائع کیا پس وہ اس چیز کو بہت

تم اپنے دین کے آخری حصہ کو بہت مضبوطی کے ساتھ پکڑے رہو۔ اور اچھی طرح سے سمجھ لو کہ نماز میں کس قدر اور کمال کی وجہ سے دین جاتا رہتا ہے۔ نماز کی عظمت کرو اللہ تعالیٰ تم پر رحم فرمائے۔ اور بہت مضبوطی کے ساتھ اس کی حفاظت کرو۔ اور اس کے پابن رہو۔ اور نماز کے بارے میں اللہ تعالیٰ سے خاص طور سے ڈرتے رہو۔ اور بقیہ امور میں عام طور سے۔ (کتاب الصلوٰۃ)

صبح کی نماز سے غیر حاضری

حضرت عمر رضی اللہ عنہ نے حضرت سلیمان بن ابی حشمہؓ کو صبح کی نماز میں نہ پایا۔ پھر حضرت عمرؓ صبح کے وقت بازار شریف لے گئے اور حضرت سلیمان کا گھر مسجد اور بازار کے درمیان میں واقع تھا حضرت عمرؓ حضرت سلیمانؓ کی ماں نفقہ کے پاس سے گزرے اور اس سے کہا کہ میں نے سلیمان کو صبح کی نماز میں نہیں دیکھا۔ انہوں نے کہا کہ سلیمانؓ نے رات بھر نماز پڑھی تھی اس کی آنکھوں میں نیند بھر گئی اور وہ سو گیا۔ حضرت عمرؓ نے فرمایا کہ صبح کی نماز کو باجماعت سے پڑھنے کے لئے میرا حاضر ہونا رات بھر عبادت کرنے سے بہتر ہے (مشکوٰۃ)

پنجگانہ نماز اول وقت پڑھنا

حضرت سیدنا و مرشدنا امام ربانی قدس سرہ فرماتے ہیں۔ ”پنجگانہ نماز اول وقت پر ادا کرتے رہیں سوائے نماز عشا کے جس میں جائزوں میں نہائی رات تک تاخیر کرنی مستحب ہے اس امر میں فقیر بے اختیار ہے۔ ورنہ فقیر نہیں چاہتا کہ سر مو جتنی تاخیر نماز ادا کرنے میں کی جائے

دارمکتوب ص ۳۷ (دفتر اول) نیز آپ نے فرمایا۔ ”پنجگانہ نماز باجماعت ادا کرتے رہیں۔ اگر رات کی عبادت اور تہجد نماز بلیتر ہو سکے تو بڑی سعادت ہے (دارمکتوب ص ۳۷) (دفتر اول)

تکبیر اولیٰ کا خیال

حضرت میلانا محمد ثناء اللہ پانی پتی رحمۃ اللہ علیہ فرماتے ہیں۔ جو وقت نماز جماعت کے ساتھ مسجد میں اس طرح پڑھیں کہ تکبیر اولیٰ فوت نہ ہو (ارشاد الطالبین)

حضرت ابراہیم بن یزید رحمۃ اللہ علیہ کو عبادت

قَالَ اَللّٰهُ تَعَالٰی حَافِظُوْا عَلٰی الصَّلٰوٰتِ وَالصَّلٰوٰۃُ اَوْسَطُ اَقْوَمُوْا لِلّٰہِ قَابِتِیْنَ ؕ (البقرہ - آیت ۲۳۸)

ترجمہ! سب نمازوں کی حفاظت کیا کرو اور خاص کر درمیانی نماز کی۔ اور اللہ کے لئے ادب سے کھڑے رہا کرو۔

حاصل

یہ نکلا کہ سب نمازوں کی حفاظت کی جائے حقوق رعایت کے ساتھ ادا کی جائیں۔ اور قضا ہونے نہ پائیں۔ درمیانی نماز عصر کی نماز کے بارے میں تاکید فرمائی کیونکہ یہ کاروبار کا وقت ہوتا ہے تاکہ ایسا نہ ہو کہ دنیاوی کاروبار میں یہ نماز بھول جائے۔

قیامت کے دن سب سے پہلے نماز ہی کے بارے میں پرسش ہوگی۔

اِنَّ اَقْلَ مَا یُنْظَرُ فِیْہِ مِنْ عَمَلٍ لِّعِبَادِ الصَّلٰوۃُ قُیْلَتْ مِنْہُ نَظَرٌ فِیْمَا یَبْقٰی مِنْ عَمَلِہِ وَاِنْ کُمْ تَقْبَلُ مِنْہُ کُمْ یُنْظَرُ فِی شَیْءٍ مِنْ عَمَلِہِ (وسط ابن ماکہ عن یحییٰ بن سعید) ترجمہ :- قیامت کے دن سب سے پہلے بند کی نماز دیکھی جائے گی اگر نماز قبول ہوگی تو پھر اس کے اور عمل دیکھے جائیں گے اور اگر نماز قبول نہ ہوگی تو کوئی عمل نہ دیکھا جائے گا۔

حاصل یہ نکلا

کہ دوسرے اعمال کی قبولیت تب ہوگی جب بندہ پنجگانہ فریضہ نمازیں پڑھتا رہا ہوگا حضرت امام احمد بن حنبلؓ فرماتے ہیں حدیث شریف میں ہے کہ قیامت کے دن سب سے پہلا سوال جو بندہ سے پوچھا جائے گا وہ نماز کے متعلق ہوگا اگر اس کی نماز رد کر دی گئی تو اس کے سارے عمل رد کر دیئے جائیں گے۔

ہماری نماز ہمارا آخری دین ہے۔ قیامت کے دن ہمارے اعمال میں سے نمازی کے بارے میں سب سے پہلے سوال ہوگا پس نماز جانتے رہنے کے بعد نہ اسلام ہے نہ دین۔ اور سب سے پچھلی چیز جو اسلام سے جاتی رہے گی وہ نماز ہے جس کا اخیر جاتا رہا اس کا سب جاتا رہا۔

پس اسے لوگو! اللہ تعالیٰ تم پر رحم کرے

روحانی امراض کا سیال

(قسط نمبر ۶)

(اسرحتہ رعنائے غافلے جسے اسے داکہ کینٹے)

صوفیہ بشیر: سب حضرات سے ایک گزارش ہے کہ آداب مجلس مشاعرہ اور ادب میں اور آداب محفل اولیاء اور اس کی مثالیں سمجھیں کہ دینی تعلیم میں اگر ۵۰ فیصدی طالب علم کی محنت سے کامیابی ہوتی ہے تو اس کے علاوہ ۵۰ فیصدی امتداد کے ادب سے بھی فیض آتا ہے مگر اولیاء اللہ کے ہاں سو فیصدی ادب کی ضرورت ہے پھر فیض آئے گا۔

مشہور: بجا فرمایا آپ نے۔ انشاء اللہ الیہا ہی ہو گا۔

چلتے چلتے مرد کامل کی مجلس میں پہنچ جاتے ہیں جمع پر رشت طاری ہے۔ دل دھڑک رہا ہے اور مرد کامل کی خدمت میں صوفی بشیر شہزاد کو باادب پیش کر کے مختصر گزارش احوال کرتا ہے اور پھر مرد کامل خطاب فرماتے ہیں۔

مرد کامل: عزیزان من! دنیا محض عارضی ٹھکانا ہے۔ قبر کی دشوار گزار منزل اور پھر حشر کا میدان یاد رکھنا چاہیے۔ ایک ایک محل میزان میں تلے گا۔ اپنا کیا کم گئے آئے گا۔ ہاتھ پیر اور جسم کا ذرہ ذرہ گواہی دے گا۔ آخرت کی زندگی ابدی ہے اس کو سنوار کر دنیا سے جانا چاہیے۔ جو لفظ زبان سے کہا جائے اس میں خدائی رضا مطلوب، مقصود، اور محبوب ہو۔ قرآن خدا کی کتاب ہے۔ سچ باتیں کرنے کے لئے خدائے زبان عطا نہیں کی۔ اس زبان سے خدائی کتاب پڑھو اور ذہن کو اس کے مطالب و معانی میں غور کرنے میں لگاؤ۔ اللہ اللہ کرنے والی جماعت میں اٹھو بیٹھو پھر دیکھنا کیا نقشہ بنتا ہے۔ اللہ والوں کی نشانی یہ ہے کہ ان کے دیکھنے سے خدایا آئے۔ اللہ والے دنیا سے ٹوٹتے ہیں اور خالق سے جوڑتے ہیں کسی نے کیا خوب کہا ہے۔

مرد حق را نہ نشانی اسے پیر

رنگ نرد و آہ سرد چشم تر

سارے ایک دم سسکیاں لینے لگتے ہیں جسم پر رعشہ طاری ہے۔ مرد کامل کے ہاتھ پر تائب ہوتے ہیں اور گزشتہ گناہوں پر نادم ہو کر آئندہ پاکیزہ اعمال سے زندگی کو گزارنے کا عہد کرتے ہیں۔ فضول گوئی چھوڑتے اور اچھے کلمات کہنے کا ارادہ کرتے ہیں۔ مرد کامل دعا فرماتے ہیں اور مجلس برافراست ہوتی ہے۔

صوفی بشیر سے عمر حیات دوستانہ اعتماد کے ساتھ بات چیت کر رہا ہے۔

عمر حیات: صوفی صاحب! انور جب بھی میری خوشحالی اور عزت کو دیکھتا ہے تو بہت جلتا ہے وہ میری معمولی معمولی کامیابیوں کو بڑھا چڑھا کر دوسروں کو بتاتا ہے۔ جب میں یہ سنتا ہوں تو سخت پریشان ہوتا ہوں۔ اس لئے انھیں سے یہاں تک کہہ دیا کہ عمر حیات کو اتنی دولت اور عزت جو مل گئی ہے۔ یہ تو خدائی انصاف ہے۔ یہ سب کچھ تو مجھے ملنا چاہیے تھا۔ ابھی کل کی بات ہے کہ یہ لوگ روٹی کو ترسا کر تے تھے

صوفیہ بشیر: بھائی! یہ حد کا مرض ہے اور اس کا علاج روحانی امراض کے ہسپتال ہو سکتا ہے میں انور کو مشورہ دوں گا کہ وہ ضرور اس مرض کا علاج کر لے ورنہ یہ تو نیکیوں کو اس طرح کھا جاتا ہے۔ جس طرح لکڑی کو لوگ

عمر حیات: یہ تو ٹھیک ہے مگر سوال یہ ہے کہ جب تک میں اور انور گہرے دوست تھے تو کئی راز مشترک تھے۔ اب اس نے میری پگڑی اچھالنے کا جھگڑا لے لیا ہے ورنہ میری کئی خطا ہوئی نہیں اور اس نے دھندلے اور بڑبڑانے نہیں۔ یہ سب تعلقات میرے بھی ہیں ان کو تو وہ خواب نہ کرے

صوفیہ بشیر: یہ آپ کے حق میں اچھی بات ہے دیکھئے! ہر چیز کے دو پہلو ہوتے ہیں ایک روشن اور ایک تاریک۔ اگر انسان ہر بات میں روشن پہلو کو ملحوظ رکھتے تو تاریکی کا روائی کے بجائے تعمیری کا روائی کرے گا۔ اور معاشرہ گہڑنے کی بجائے رویداد اصلاح ہو جائے گا دیکھئے عمر حیات صاحب! اکثر ایسا ہوتا ہے کہ دوست اپنے دوست کے عیب اس کو نہیں بتاتے مگر دشمن جو فدا فراسی بات کی ٹوہ میں رہتا ہے وہ ہر کمزوری سے آپ کو آگاہ کرے گا۔ آپ کو تو پریشان ہونے کی بجائے اس کا شکریہ ادا کرنا چاہیے اگر اپنی اصلاح منظور ہو تو یہ بہترین چیز ہے کہ وہ کمزوریاں جو دوست نہیں بتاتے دشمن بتا دیتا ہے اور آدمی اپنی اصلاح کر لیتا ہے

عمر حیات: صوفی صاحب بہت بہت شکریہ! آپ نے میرا دل ہلکا کر دیا ہے یہ تو بڑی برکت نکتہ کی بات آپ نے بتائی ہے۔ میں تو واقعی اللہ کا احسان مند ہوں جو میری کمزوری سے مجھے آگاہ کرتا ہے

صوفیہ بشیر: کل ایک نظم نظر سے گزری جو آپ کے حرب حال ہے۔ سنئے

قل اک حکیم کا ہے کہ گر غور کیجئے
ہے حق میں سب کے دوست و دشمن مفید
اول تو سوچتے ہی نہیں عیب دوست کو
اور سوچتا ہے تو نہیں لاتا۔ زبان پر
برا بیکار دشمن اگر دیکھ پاگے عیب
میں سو طرح سے وہ اُسے کرتا ہے جلوہ گر
دشمن سے بڑھنے کوئی نہیں آدمی کا دوست
منظور اپنے حال کی اصلاح ہو۔ اگر

اوردوست سے زیادہ نہیں کوئی بارگاہ
رکھتا ہے جو کہ دوست کے عیب اس سے مستتر
جن کو خدا نے جو سہر قابل دیا ہوا
موقوف عبرت ان کی نہ دشمن نہ دوست پر
عمر حیات صوفی بشیر کے نصائح سے بہت متاثر
اور مطمئن ہو کر چلا جاتا ہے۔ صوفی بشیر انور کو بلائے جاتا
ہے۔ انور آ جاتا ہے۔ ادھر ادھر کی باتیں کرتے کرتے
صوفی بشیر انور کو اصل بات پر لے آتا ہے۔

صوفیہ بشیر: ہاں تو انور بھائی! بعض لوگ
حسد کے مرض میں مبتلا ہوتے ہیں۔ وہ دوسروں کی
خوشحالی نہیں دیکھ سکتے۔ حالانکہ اس سے حاصل کچھ
بھی نہیں ہوتا بلکہ اُن کا اپنا خون جلاتے ہیں۔ اور اللہ کے
بار سے میں غلط قسم کے الفاظ کہنے کے ترکیب ہوتے ہیں
انور: صوفی صاحب! آپ واجب الاحترام
ہیں اور میں پورے اخلاص سے آپ کی بات سن رہا ہوں
مگر دیکھئے یہ DISPARITY تو نہ ہونی چاہیے۔
صوفیہ بشیر: یہ اللہ تعالیٰ کی حکمتیں ہیں جو
ہماری عقلوں سے دور کا معاملہ ہے۔ وہ جسے چاہے
عزت دے جسے چاہے ذلت دے وہ ہر بات پر
قادر ہے۔ اس نے جس کو تو نگر نہیں بنایا اس میں اس کی
ضرورت کوئی جھلائی ہوگی اور ہو سکتا ہے کہ تو نگر ہونے پر
اس کو وہ جھلائی نہ ملے۔ جس چیز کا اللہ تعالیٰ فیصلہ
کرے ہم دخل نہیں دے سکتے

انور: بجا فرمایا آپ نے۔ مگر صوفی صاحب!
بعض لوگ تو ہمارے دیکھتے دیکھتے اتنے مالدار ہو گئے
ہیں کہ بیان سے باہر ہے اور ہم جہاں تھے آج بھی ہیں
یہ بلکہ اس سے بھی کم۔

صوفیہ بشیر: دیکھئے کسی کو خوشحال دیکھ کر
اس کی خوشحالی پر خوش ہوتا اور اپنے لئے بہتری کی دعا
کرنا رشک کہلاتا ہے یہ احسن ہے اور خدا اس سے خوش
ہوتا۔ مگر کسی کی نعمت دیکھ کر جلتا اور تمنا کرنا کہ یہ نعمت
اس سے چھین جائے اور مجھے مل جائے یہ حسد ہے۔ جو
نہایت زشت ہے۔ اس سے ہر حال بچنا چاہیے اگر پرہیز
نہ کی گئی تو اسی حسد کی وجہ سے کئی اور بھلائی کی بہانیاں
جھم لیتی ہیں۔ اس مرض کا علاج روحانی امراض کے ہسپتال
میں ہو سکتا ہے۔

انور: صوفی صاحب! آپ کی بات نہایت برون
ہے اور دل پر اثر کر گئی ہے میں خود بھی تو اس مرض کا مریض
ہوں۔ عمر حیات بجا رہے کی خوشحالی میرے لئے سودا ہاں

اللہ تعالیٰ کے نزدیک مقبول دین

اسلام اور صرف اسلام ہی کیوں

فلسفہ دلائل الہی کے پیشکش

(از کیپٹن خدا بخش)

غور کا مقام ہے کہ اللہ تعالیٰ کے نزدیک مقبول دین اسلام ہے اور صرف اسلام ہے آخر یہ کیوں؟ اس لئے کہ دین کا مقصد صرف دو تعلقات کو درست کرنا ہے ایک تعلق ہمارا خالق کے ساتھ ہے اور دوسرا تعلق مخلوق کے ساتھ ہے۔ تو اسلام ہی ایسا دین ہے جو اپنے مولا اور اس کے بندوں سے ہمارا تعلق صحیح رکھتا ہے۔ چنانچہ اللہ تعالیٰ کا یہی ارشاد ہم اس کی آخری الہامی کتاب ”قرآن مجید“ میں پاتے ہیں۔

﴿وَعِبُدُوا اللَّهَ وَلَا تَشْرِكُوا بِهِ شَيْئًا﴾
ترجمہ! اور اللہ کی بندگی کرو اور کسی کو اس کا شریک نہ کرو۔

صرف اللہ کی عبادت کیوں کریں اور کیوں کسی کو اس کا شریک نہ کریں اس لئے کہ

۱۔ صرف وہی ذات باقی رہے گی۔ اس کے علاوہ ہر شے فانی ہے و جوہر وجود صرف اللہ تعالیٰ ہی کے اندر منحصر ہے۔ وہی واجب الوجود ہے اس کے سوا کوئی واجب الوجود نہیں۔

۲۔ (ج) عرش اور آسمان وزمین اور دیگر تمام جواہر کا خالق صرف اللہ تعالیٰ ہی ہے دوسرا کوئی نہیں۔ تو حید کے ان لادب دودرجوں سے کتب الہیہ کچھ زیادہ بحث نہیں کی اس دو قسم کی توحید کے نہ تو عرب کے مشرک مخالفت تھے نہ یہود اور نہ نصاریٰ بلکہ قرآن حکیم کی صریح نص ہے کہ یہ ہر دو درجے ان تمام کے نزدیک بطور مقدمات سکتہ کیے تھے

ج۔ آسمان اور زمین اور جو کچھ ان دونوں میں موجود ہے۔ اس کا مدبر حقیقی صرف اللہ تعالیٰ ہے۔

د۔ اللہ تعالیٰ کی ذات کے سوا دوسرا کوئی بھی عبادت کا مستحق نہیں یہ ج۔ د۔ دونوں درجے باہم ایک دوسرے سے مربوط اور ایک دوسرے کے لئے لازم و ملزوم ہیں کیونکہ باہم طبعی ربط ہے ”انہی دو کے بارے میں لوگوں نے اختلاف کیا ہے اور اس بارے میں یہ تین بڑے فرقے ہیں۔

اولے۔ نجومی یعنی ستارہ پرست۔ یہ اس طرف گئے کہ ستارے پرستش کے مستحق ہیں۔ ان کی پرستش دنیا میں مفید ہے ان کے سامنے اپنی حاجات پیش کرنا بالکل حق ہے۔ ان کا استدلال یہ ہے کہ ہم نے تحقیق کی ہے کہ روزمرہ کے حوادث انسانی سعادت و شقاوت اور صحت و مرض میں ان ستاروں کو بہت بڑا

دغل ہے اور ایسے نفوس حائل رکھتے ہیں جو ان کو مختلف حرکات پر آمادہ کرتے ہیں اپنی پرستش کرنے والے بندوں سے وہ غافل نہیں رہتے اور اسی استدلال کی بنا پر ان نجومیوں نے متاروں کے نام پر معابد یعنی عبادت گاہیں بنائیں۔

دوہ۔ دوسرا گروہ مشرکین کا ہے یہ اس بارے میں تو مسلمانوں کے ساتھ ہے کہ امور عظیمہ کی تدبیر و انصرام اور قطعی فیصلہ کن حکم کا منصب صرف اللہ تعالیٰ ہی کے لئے ہے دوسرے کسی کو اس کا حق نہیں۔ لیکن دیگر تمام امور میں وہ مسلمانوں سے متفق نہیں اور اس طرف چلے گئے کہ نیک بندوں نے اللہ تعالیٰ کی خوب عبادتیں کیں اور انہوں نے اس کی ذات سے کامل تقرب حاصل کر لیا تھا۔ اس لئے اللہ

تعالیٰ نے ان کو الوہیت کا درجہ عطا فرما دیا ہے اور اس لئے وہ اس امر کے مستحق ہیں کہ دوسری مخلوق ان کی پرستش کرے اور جس طرح غلام اپنے شہنشاہ کی خدمت کرتا ہے تو شہنشاہ اس سے خوش ہوتا ہے۔ اور اس کو بطور انعام ملک کا کچھ حصہ دے دیتا ہے اور پھر اس ملک کے انتظام کے تمام اختیارات بھی اس کے سپرد کر دیتا ہے اور وہ اس امر کا مستحق ہو جاتا ہے کہ اس ملک کی رعایا اس کی فرمانبرداری کئے اور یہ مشرکین یہ بھی کہتے ہیں کہ اللہ تعالیٰ کی عبارت اس وقت تک مقبول نہیں ہوتی جب تک کہ اس کے ساتھ

ان اصنام بتوں کی پرستش نہ مل جائے اور یہ بھی کہتے ہیں کہ اصنام سنتے بھی ہیں دیکھتے بھی ہیں اور اپنے بچاریوں کی شفاعت بھی کرتے ہیں اور دنیا کے تمام امور کی تدبیر و تنظیم ان کے اختیار میں ہے اور وہ لوگوں کی امداد بھی کرتے ہیں۔ مذکورہ امور مد نظر رکھتے ہوئے ان مشرکین نے ان بزرگوں کے نام پر پتھر تراشے تاکہ جب یہ لوگ ان بزرگوں کی طرف متوجہ ہوں تو ان اصنام کو اپنا قبلہ بنائیں ان لوگوں کے بعد دوسرے لوگ آئے جو اس حقیقت کو سمجھ

گئے اور ان اصنام میں اور جن کی صورتیں تراش کر یہ اصنام تیار کئے گئے کوئی فرق نہ سمجھا اور بعینہ اپنی اصنام کو اپنا معبود سمجھ لیا۔ اسی بنا پر اللہ تعالیٰ نے کبھی تنبیہ کر کے بندوں کو آگاہ کیا کہ حکم اور ملک تو صرف اللہ تعالیٰ ہی کی ذات کے لئے مخصوص ہے اور وہی مختار کل ہے اور کبھی اللہ تعالیٰ نے یہ بیان فرمایا

کہ یہ اصنام جادات ہیں فرمایا۔

اللَّهُمَّ ارْجُلُ يَمْشُونَ بِهَا زَامَلَهُمْ
اَيُّدٍ يَبْطِشُونَ بِهَا زَامَلَهُمْ
بِهَا زَامَلَهُمْ اَذَانٌ يَسْمَعُونَ بِهَا

ترجمہ! کیا ان کے پاؤں ہیں جن پر وہ چلتے ہیں؟ کیا ہاتھ ہیں جن سے وہ پکڑتے ہیں؟ یا ان کی آنکھیں ہیں جن سے وہ دیکھتے ہیں؟ کان ہیں جن سے وہ سنتے ہیں؟۔ ج ۹

تیسرا گروہ نصاریٰ کا ہے نصاریٰ کا مذہب یہ ہے کہ مسیح علیہ الصلوٰۃ والسلام کو تقرب الہی کا مخصوص درجہ حاصل تھا اور وہ تمام مخلوق سے بلند و بالا مرتبہ رکھتے تھے اس لئے یہ مناسب نہیں کہ ان کو عبد کہا جائے، اور ان کو دوسرے لوگوں کے مساوی سمجھا جائے ان کو دوسروں کے مساوی سمجھنا سوء ادب ہے۔ ان کے تقرب و مرتبہ کی فروگزاشت ناقدری ہے۔

اس کے بعد ان میں سے بعض لوگوں نے اس خصوصیت کی تعبیر اس طرح کی کہ ان کو ابن اللہ کہا اور اسی بنا پر کہا کہ باپ بیٹے پر مہربان ہو ا کرتا ہے اپنی نگاہ کے سامنے اس کی تربیت کرتا ہے اور وہ اس کے غلاموں سے بلند مرتبہ ہوا کرتا ہے اس لئے مسیح کے لئے یہی نام موزون ہے

بعض نصاریٰ نے ابن اللہ کہنے کی وجہ یہ بتلائی کہ واجب تعالیٰ نے مسیح کے اندر حلول کیا ہے اس حلول کی وجہ سے ایسے ایسے آثار ان سے صادر ہوئے جو بشری طاقت سے باہر ہیں۔ مثلاً انہوں نے مردوں کو زندہ کیا، پرندوں کو زندہ کر کے اڑایا وغیرہ وغیرہ لہذا ان کا کلام بعینہ خدا کا کلام ہے۔ ان کی عبادت بعینہ خدا کی عبادت ہے پھر ان کے بعد جو نصاریٰ ہوئے انہوں نے ابن اللہ کی وجہ تنبیہ سمجھی نہیں اور حقیقی معنی میں ان کو ابن اللہ سمجھ لیا یا یہ سمجھا کہ جس طرح اللہ تعالیٰ مجمع وجوہ واجب ہے مسیح بھی مجمع وجوہ واجب ہے۔ چنانچہ اللہ تعالیٰ نے اس کی تردید فرمائی اور یہ تردید کبھی اس طرح فرمائی کہ اللہ تعالیٰ کی بیوی نہیں اور کبھی اس طرح تردید فرمائی کہ انہاں یح السموات والارض و خدای آسمانوں اور زمین کا پیرا کرنے والا ہے اور کبھی اس طرح کہ انما امرہ اذا اراد الله شيئاً ان يقول له کن فیکون رجب اللہ نے کسی چیز کے پیدا کرنے کا ارادہ فرمایا تو کہہ دیا ”کن“ ہو جاؤ تو وہ فوراً ہو گیا لیکن ان تینوں فرقوں کے پاس بڑے طول طویل دعوے اور بے شمار خرافات موجود ہیں جن کے کوئی ثبوت نہیں ہیں اور تنبیہ کرنے والے ہر مخفی اور پوشیدہ بھی نہیں اور اپنی آخری دو درجوں کے متعلق قرآن حکیم نے بحث کی اور کافروں کے شبہات کی سیر کن تردید کی۔

(باقی صفحہ ۱۱)

قسط ۲

امام اعظم امام ابو حنیفہ اور خطیب

راس المحققین حضرت مولانا سید امین الحق شیخ پورہ

اور اس سند میں جو بخاری راوی احمد بن الحلیل بغدادی مشہور ظالم ہے۔ وار قطنی کہتے ہیں احمد بن خلیل ضعیف ہے احتجاج کے قابل نہیں ہے اور ابویوسف کے نام سے خطیب کی مذکورہ روایت میں یعقوب ابن سفیان سے خطیب روایت کرتے ہیں مگر یعقوب ابن سفیان اور خطیب کے درمیان بڑا لمبا زمانہ ہے۔ تقریب التہذیب میں عاتق ابن حجر نے لکھا ہے یعقوب ابن سفیان گیا رہو یہ طبقہ میں ہے ۷۷۰ھ میں آپ نے وفات پائی ہے خطیب کی ولادت سے بھی ایک سو پندرہ سال پہلے یعقوب نے وفات پائی ہے۔ خطیب کو اس کو دیکھنے اور ملنے کا اتفاق نہیں ہوا ہے خطیب اس سے روایت کیسے لیتے ہیں۔ یہ روایت منقطع ہے۔ گمان ہے کہ خطیب نے ابن جعفر سے اور ابن جعفر نے یعقوب سے مذکورہ روایت لی ہے مگر ابن جعفر دروغ فروشی میں بدنام ہے۔ اس وجہ سے خطیب نے دیدہ دانستہ اس روایت میں اس کا نام چھوڑ دیا ہے اور یعقوب کے بعد اس سند میں دوسرا عمر بن سعید اپنے دادا سالم سے روایت کرتے ہیں کہ عمرو کے دادا سالم نے ابویوسف سے پوچھا ہے کہ امام ابو حنیفہ مرجئی ہے آپ نے فرمایا ہاں پھر سالم نے کہا ابو حنیفہ مرجئی تھے۔ آپ نے فرمایا ہاں لیکن سالم کا ابویوسف سے عمرو کے دادا کا سوال کرنا غلط ہے اور یقیناً غلط ہے اس لئے کہ خطیب نے ۳۸۵ھ و ۳۸۶ھ پر حسن بن محمد کے طریقہ اور ۳۸۶ھ و ۳۹۹ھ ابن الفضل کے طریقہ سے یہ روایت کیا ہے کہ ابویوسف سے ابو جریز عمرو کے باپ سعید نے سوال کیا ہے اور ابویوسف نے عمرو کا باپ سعید روایت کرتے ہیں کہ ابو حنیفہ مرجئی اور مرجئی تھے اس عیب کے علاوہ خود عمرو کے باپ سعید کے بارے میں یہ بحث ہے کہ یہ صاحب کون ہیں اور کس قسم کا ہے۔ اگر اس سند میں سعید بن سالم قذاح روای ہے جس پر ارباب کی انتہا ہے تو وہ ثقہ ہے جیسا کہ حافظ نے تقریب میں لکھا ہے اور ابویوسف کے شاگرد اور امام شافعی کے استاد ہیں تو ابو جریز عمرو اس کا بیٹا کوئی نہیں ہے بلکہ علی اور عثمان نامی وہ اس کے بیٹے ہیں اور اگر اس سند میں سعید بن سالم باہلی راوی ہے جو رشید کے زمانہ میں ارمینیہ کا عامل تھا اور اس کی فضیلتوں اور بے سواد فیصلوں نے وہاں کے مسلمانوں کو مصیبت میں ڈال دیا تھا تو وہ اس قابل نہیں ہے کہ اس کی روایت کو قبول کیا جائے اور اس سعید کا بیٹا ابو جریز عمرو کوئی نہیں ہے بلکہ سعید باہلی کا ایک بیٹا ہے اور اس کا نام محمد ہے اور محمد بن سعید باہلی کے بارے میں ابن حجر

نے تعجیل المنفعہ ص ۲۶۴ پر لکھا ہے ابو حاتم کہتے ہیں محمد ابن سعید باہلی منکر الحدیث اور مضطرب الحدیث ہے ابوزرعہ کہتے ہیں وہ داحیات ہے کچھ شے نہیں ہے غرض یہ کہ سعید مجہول ہے اور اس کا بیٹا داحیات اور منکر الحدیث ہے غضب ہے کہ خطیب صاحب دروغ فروشی مجہول اور منکر الروایات رواۃ اور منقطع روایت سے امام المسلمین امام ابو حنیفہ کو اجابہ بدعت اور جہمیت کا الزام دینا چاہتے ہیں۔ اس کے علاوہ اس روایت میں بڑی قاحت یہ ہے کہ امام ابو حنیفہ کی حیات اور وفات کے بعد سب سے زیادہ آپ کا ادب اور احترام و تعظیم کرنے والے ابن مبارک اور ابویوسف کے نام سے جھوٹے رواۃ نے امام صاحب کو اس بڑے نام سے یاد کیا ہے

تانیب الخطیب ص ۴

امام ابویوسف اور ابن مبارک کو امام ابو حنیفہ سے جس قدر قرب تھا اور جس قدر عقیدت تھی اس کو اہل علم کی طرح عوام بھی خوب جانتے ہیں۔ امام ابو حنیفہ کے علم و اجتہاد اور دیانت و تقویٰ کا جس قدر ان حضرات پر اثر تھا وہ اس سے ظاہر ہے کہ اصول اور فروع میں ان حضرات نے امام ابو حنیفہ سے علم اور اجتہاد کی تقلید کی ہے اور ان حضرات تمام عمر امام ابو حنیفہ کے علم و اجتہاد کے قابل رشک اور نیا زمانہ خدمات کو انجام دیا ہے۔

امام ابو حنیفہ اور امام ابویوسف

امام ابویوسف فرماتے ہیں میں نے امام ابو حنیفہ سے حدیث کی تفسیر جاننے والا اور فقہی نکات کا پرکھنے والا اور ان کے مواقع کا پہچاننے والا بڑھ کر کسی دوسرے کو نہیں دیکھا ہے۔ اور فرمایا میں نے جب بھی کسی مسئلہ میں امام ابو حنیفہ کی مخالفت کی ہے تو غور کرنے کے بعد مجھے یہ ثابت ہوا کہ ابو حنیفہ کا مسلک ہی آخرت کے لئے زیادہ نجات بخند ہے۔ امام ابویوسف ہر ایک ناز کے بعد اپنے لئے اور اپنے والد کے لئے اور امام ابو حنیفہ کے لئے مغفرت کی دعا مانگتے۔ کتاب الانتقا ص ۱۲

امام ابو حنیفہ اور ابن مبارک

ابن مبارک فرماتے ہیں امام ابو حنیفہ علم اور اجتہاد کی زینت اور مسلمانوں کے امام ہیں۔ اور فرمایا میں نے علم فقہ کو ابو حنیفہ سے سیکھا اور

حاصل کیا ہے۔ امام ابو حنیفہ کے بارہ میں ابن مبارک نے یہ اشعار کہے ہیں۔ میں نے ابو حنیفہ کو دیکھا کہ خیر اور نبابت میں روز آگے بڑھتے ہیں اور جب اہل جور ظلم کرتے اور ظلم سے بولتے ہیں تو امام ابو حنیفہ رخصتی گوئی اور انصاف پسندی کو انتخاب کرتے ہیں اور دین کی مشکلات میں جب اہل علم عاجز آتے ہیں تو امام ابو حنیفہ ان کے مشکلات کو حل کرتے ہیں اور دین کے مشکلات کے کھولنے میں امام ابو حنیفہ بصیر ہیں۔ کتاب الانتقا ص ۱۲ ابن مبارک اور ابویوسف کو امام ابو حنیفہ پر پورا اعتماد اور دین کے بارہ میں ابو حنیفہ کے ساتھ ان حضرات کی نیاز مندانہ عقیدت کے معلوم ہو جانے کے بعد کس احتیاط کو یہ خیال گذر سکتا ہے کہ ابویوسف اور ابن مبارک نے امام ابو حنیفہ کو بدعتی مرجئی اور جہمی بتلایا ہے۔ امام ابو حنیفہ کے مثالب میں ابن مبارک اور ابویوسف کے نام سے مذکورہ روایات کا اضافہ خطیب کی تالیخ کے لئے ملامت کا داغ ہے۔

خطیب کی مذکورہ روایا پر مزید بحث

خطیب اسی تاریخ کے ص ۳۸۵ و ۳۸۶ پر کہتے ہیں ابویوسف فرماتے ہیں ابو حنیفہ نے فرمایا خراسان کے لوگوں میں جہمیت، مقاتلت یا مشیت دو قسم کے شر ہیں اور عبدالرحمان حمافی فرماتے ہیں میں نے ابو حنیفہ کو یہ کہتے ہوئے سنا کہ جہم ہی صفوان کا فریبہ اور علامہ کوثری کہتے ہیں نفیر ابن محمد نے کہا امام ابو حنیفہ نے فرمایا کہ جہم اور مقاتل دونوں فاسق ہیں (تانیب ص ۱۵) کس قدر افسوس ہے کہ ابن ابی العوام اور خود خطیب بھی امام ابو حنیفہ سے یہ روایت کرتے ہیں کہ جہم کافر اور فاسق ہے اور خطیب کی تاریخ کے وفات امام ابو حنیفہ کو جہم کے فرقہ میں شامل کرتے ہیں ان مذبذب روایات کی نقل کرنے میں اور ان پر جرح و قدح سے خطیب کے خاموش ہونے پر جس قدر بھی افسوس کیا جائے وہ کم ہے۔ محمد ابن حسن فرماتے ہیں۔ میں نے ابویوسف سے کہا کیا ابو حنیفہ جہم کی رائے کو اچھا جانتے تھے ابویوسف نے فرمایا معاذ اللہ اور کہا میں بھی یہ نہیں کہتا ہوں کہ جہم کی رائے اچھی ہے۔

(بیہقی کتاب الاسماء والصفات ص ۱۱) بیہقی ان روایات کو لکھ کر فرماتے ہیں ان کے تمام رواۃ ثقہ ہیں اور ثقہ رواۃ خطیب کی مخرج رواۃ کو جھٹلاتے ہیں آپ کی مرضی ہے کہ ثقہ رواۃ کی روایت کو باور کریں اور تسلیم کر لیں کہ خطیب کے رواۃ نے جھوٹ بولا ہے یا ثقہ رواۃ کی روایت کو نہ مانیں اور محدث و مخرج رواۃ کی روایت کو لے کر امام ابو حنیفہ کے مثالب کو گائیں۔

امام ابو حنیفہ اور جہم بن صفوان

امام ابو حنیفہ اشرف فارس کے عزیز فرزند ہیں ابو حنیفہ کے خاندان میں بھی کسی کو رزق عارض نہیں ہوا ہے امام ابو حنیفہ ابن ہبیرہ گورنر اور خلیفہ منصور کے مظالم کو سہتے رہے مگر حق اور انصاف کی حمایت کے جذبہ کے ماتحت امام ابو حنیفہ نے فرمانرواؤں کے اعلیٰ عہدہ کو بھی حقارت سے ٹھکرا دیا تھا فرمانرواؤں کے مستبدانہ اقتدار کے مقابلہ پر ہمیشہ حق اور صداقت کا اعلان کیا امام ابو حنیفہ کتاب اور سنت کی سر بلندی کے لئے بادشاہوں کے مقابلہ میں آئے اور حق و انصاف کی راہ کی ہدایت فرمائی اہل موصل کے عہد شکنی کے دائرہ میں منصور کی یہ خواہش تھی کہ اہل موصل کا خون بہانا ناگزیر بنایا جائے بہت سے اہل علم نے منصور کا ساتھ دیا صرف امام ابو حنیفہ نے اسی مجلس میں برسرِ بار علماء کی مخالفت کرتے ہوئے خلیفہ منصور کو جواب دیا آپ نے اہل موصل کو پابند عہد بنانے کے لئے جو شرط ٹھہرائی تھی اور اس کے پورا نہ کرنے پر آپ اہل موصل کو عہد شکن کہتے ہیں وہ شرط آپ کے اختیار کی حدود میں نہیں ہے اور فرمایا میں صرف تین باتوں کی ذمہ داری مباح الم ہو سکتا ہے۔ اور اہل موصل نے ان تینوں میں سے کسی بات کا اقدام نہیں کیا ہے۔ لہذا آپ کا ان پر قتل کی فتور وار نہیں ہے امام حنیفہ اہل سنت والجماعہ کے جلیل القدر نامور امام ہیں ابو حنیفہ کے بعد آج تک چشمِ خاک نے دوسرا ابو حنیفہ نہیں دیکھا ہے اور جہم بن صفوان کا باشندہ اور قبیلہ ارد کے بنی راسب کا آزاد کردہ غلام تھا اور عارت تیمی کے قیام خراسان کے زمانہ میں جہم آپ کا شفی تھا اور اسی زمانہ میں مسلم تیمی نے اس پر قابو پایا اور اس کی گردن مادی جہم کا عقیدہ یہ ہے کہ اللہ کا علم مفاخرہ حادث ہے اور قرآن شریف اللہ کا کلام مخلوق ہے جہم جبریہ کے دوش بدوش ان کے چند نظریات کا پُر زور مبلغ تھا جہم یہ بھی کہتا تھا۔ کہ جنت اور دوزخ دائمی اور ابدی نہیں ہیں جہم کہتا تھا کہ انسان مجبور محض ہے نہ اس کا کوئی ارادہ ہے نہ قدرت ہے نہ فعل ہے جہم کی زندگی اور عقائد میں امام ابو حنیفہ کو کچھ بھی التفات اور ہرگز اتفاق نہیں ہے جہم فاسق کی صف میں امام ابو حنیفہ کو کڑا کر دینا خلیفہ کے رواد ابو حنیفہ پر اس سے زیادہ ظلم اور کیا کر سکتے ہیں دوسری مثال خلیفہ صاحب تاریخ کے صفحہ ۳۸۵ پر لکھتے ہیں سید بن مسلم ابابلی فرماتے ہیں۔ میں نے ابو یوسف سے کہا آپ ہم کو ابو حنیفہ سے کیوں حدیث بیان نہیں کرتے ہیں ابو یوسف نے کہا ہم ابو حنیفہ کو کیا کرد گے ابو حنیفہ فوت ہو گئے جس دن فوت ہو گئے قرآن کو مخلوق کہتے تھے علامہ کوثری کہتے ہیں۔ اس سند میں عمر بن الحسن اثنانی متکلم فیہ ہے دارقطنی نے اس کو ضعیف کہا ہے اور حاکم اس کو جھوٹا کہتے ہیں۔ اور عبد الملک بن قریب اسمی اس سند کے راوی کو ابو یزید

انصاری جھوٹا بتلاتے ہیں اور علی بن حمزہ بصری نے روایات میں اس کی غلطیوں پر تنبیہ کی ہے اور دوسرے ایسے امور بیان کئے ہیں جن سے ابو یزید انصاری کی تائید ہوتی ہے۔ کہ اصمعی جھوٹا ہے اور ابو قتلابہ نے اصمعی کے جواز پر یہ اشعار کہے ہیں۔ اللہ نے بڑی لعنت کی ہے جس کو لکڑیوں پر اٹھا کر دار ابلاء کی طرف لے جا رہے ہیں یہ اصمعی اللہ کے نبی اور اہل بیت کے پاکیزہ مردوں اور پاکیزہ عورتوں کے ساتھ بڑا بغض رکھتا تھا تائب الخطیب ص ۵۵ اس روایت کے رواد کا یہ حال ہے کہ جھوٹے ہیں اور اہل بیت ثبوت کا بغض لے کر موت کی راہ چلے ہیں۔ اور اس کا متن بھی سن لیجئے۔ محمد بن حسن فرماتے ہیں میں نے ابو یوسف سے کہا ابو حنیفہ قرآن کو مخلوق بتلاتے تھے۔ فرمایا معاذ اللہ اور کہا میں بھی یہ نہیں کہتا ہوں کہ قرآن مخلوق ہے کتاب الاسماء ص ۵۸

ابن عبد البر کہتے ہیں مامون کے سامنے یحییٰ بن حماد ابن ابو حنیفہ نے کہا قرآن مخلوق ہے۔ اور یہ میری اور میرے آباء کی رائے ہے۔ مامون کے سامنے بشیر بن الولید نے اس کو ٹوک کر کہا تیری رائے ہو تو ہو مگر میرے آباء کی یہ رائے نہیں ہے۔ اور سلم نے اپنے باپ سے کہا کہ قرآن شریف مخلوق اور غیر مخلوق کے بارہ میں آپ جانتے ہیں ابو حنیفہ نے کیا فرمایا آپ نے کہا میں نے ابو حنیفہ کو اس رائے پر دیکھا اور جانا ہے کہ قرآن غیر مخلوق ہے اور جو قرآن کو مخلوق کہتا ہے وہ کافر ہے اور کہا اگر اس کے سوا میں ابو حنیفہ کو کسی اور خیال پر دیکھتا اور جانتا تو میں ابو حنیفہ کے ساتھ کبھی نہ رہتا اور کہا ابو حنیفہ اپنے زمانہ میں فقہ میں علم میں ورع میں دنیا کے امام تھے۔ (کتاب الاستقواء ص ۱۶۹)

امام ابو یوسف فرماتے ہیں میں نے اور ابو حنیفہ نے قرآن شریف کے مخلوق اور غیر مخلوق ہونے پر بحث کی اور ہم دونوں کو اتفاق ہے کہ جس نے بھی قرآن کو مخلوق کہا ہے وہ کافر ہے کتاب الاسماء ص ۵۸ ثقہ اور قابل اعتماد رواد امام ابو یوسف اور امام ابو حنیفہ سے یہ روایت کرتے ہیں کہ قرآن شریف غیر مخلوق ہے اور جس نے قرآن شریف کو مخلوق کہا ہے وہ کافر ہے اور خطیب صاحب کے لا ابالی رواد اس کے خلاف بیان کرنے میں اپنے آپ کی فضیلت کرتے ہیں۔ اور خطیب صاحب کی مذکور روایت میں اس چالاک راوی کا یہ کہنا کہ جس دن امام صاحب فوت ہوئے ہیں اس دن کہہ رہے تھے کہ قرآن مخلوق ہے بہت قابل غور ہے۔ اس لئے کہ حیات کے آخری لمحات دنیائے

جانے کی آخری منزل اور آخرت میں داخل ہونے کی پہلی منزل ہے۔ اور اس میں ایسے امور زیرِ غور اور زیرِ نظر آ سکتے ہیں جو سب سے زیادہ بحث میں اہم ہیں اور حیات کے تمام اوقات اس میں مشغول گزارے گئے ہوں۔ اور آپ نے پڑھ لیا ہے کہ امام ابو حنیفہ ایسے شخص کو کافر بتلاتے ہیں جس نے قرآن کو مخلوق کہا ہے۔ امام ابو حنیفہ قرآن کے عقیدہ کو کفر بتلاتے تھے تو قرآن کا مسئلہ اس قدر اہم کیسے خیال کر سکتے ہیں کہ اپنی زندگی کے آخری لمحات طبع میں قرآن کے مخلوق ہونے کی وصیت کریں اور اپنی تمام عمر کا پختہ اور اہم عقیدہ بدلنے کا خیال رکھتے ہوں۔ اور نیز خلق قرآن کے مسئلہ پر زیادہ غور و فکر کرنا امام ابو حنیفہ نے اپنی طویل زندگی میں بھی پسند نہیں کیا تھا۔ چہ جائیکہ خلق قرآن کے مسئلہ کو عقیدہ کی حیثیت سے آخرت میں داخل ہونے کی پہلی منزل میں ایک وصیت کی صورت میں ظاہر کرتے ہیں۔ چنانچہ حافظ عبد البر لکھتے ہیں امام ابو یوسف فرماتے ہیں کہ جمعہ کے دن کو فہ کی جامع مسجد میں ایک شخص آیا اور قرآن کے متعلق دریافت کرتے لگا۔ مجھے وہ انسان نما شیطان نظر آتا تھا اور ہمارے حلقہ کے قریب آیا۔ امام ابو حنیفہ ان دنوں مکہ گئے ہوئے تھے ہم نے اس کو کہا کہ ہمارے شیخ موجود نہیں ہیں اور ان کی عدم موجودگی میں ہم کچھ نہیں کہنا چاہتے۔ امام ابو حنیفہ جب واپس تشریف لائے اور ہم امام ابو حنیفہ سے ملے ہم نے یہ واقعہ بیان کیا۔ امام صاحب کا چہرہ بدلا ہوا غضب ناک معلوم ہوا۔ کہ شاید یہ الجھا ہوا مسئلہ ہو گا اور ہم لوگوں نے اس میں کچھ کہا ہوا ہو گا۔ ہم نے جب امام صاحب کو یہ بتلایا کہ اس شخص کو ہم نے کچھ جواب نہیں دیا تو امام صاحب کا غصہ فرو ہوا اور فرمایا۔ جزاکم اللہ خیراً۔ اور فرمایا میری یہ وصیت یاد رکھو کہ اس مسئلہ میں خود بھی کبھی نہ بولو اور کسی دوسرے سے بھی دریافت نہ کرو۔ صرف اس قدر کہو کہ قرآن شریف اللہ کا کلام ہے اس میں ایک حرف بیش نہیں ہے اور فرمایا میں گمان کرتا ہوں کہ یہ مسئلہ اس وقت تک ختم نہیں ہو گا جب تک اہل اسلام کو کسی مہیب اور فتنہ خیز فتنہ میں نہ ڈال دے۔ ہم کو اور آپ کو اللہ شیطان جہم سے بچائے۔ امام ابو یوسف کے اس بیان سے ظاہر ہوتا ہے کہ خلق قرآن کے مسئلہ میں امام ابو حنیفہ محتاط رہنا چاہتے تھے اور دوسروں کو بھی حزم اور احتیاط کی وصیت فرماتی یہ خیال کیسے درست ہو سکتا ہے کہ امام صاحب نے اپنی حیات کے آخری دن وفات کے قریب اس کو اس قدر مہتمم بالشان مسئلہ بنا کر پیش نظر رکھا ہے۔

وجود باری تعالیٰ

وجود باری تعالیٰ اور انسان کے مجبور ہونے سے متعلقہ چند سوالات سے مسئلہ پر مبنی بحثیں ہو گئیں۔
کچھ ایک طالب علم نے حضرت شیخ الاسلام قدس سرہ سے خط کے ذریعہ کیا تھا جس کا جواب
حضرت نے بڑے تفصیل سے فرمایا تھا جس سے وہ خط اور حضرت کے جواب کا ناظرین
کے حلیات کے لئے پیش کیا جا رہا ہے۔ (اداس)

حضرت شیخ الاسلام مولانا صاحب! اسلام علیکم ورحمۃ اللہ آپ مجھے تو نہ جانتے ہوئے لیکن آپ کو تقریباً ہندوستان کا بچہ بچہ جانتا ہوگا۔ دہلی میں آپ سے کچھ سوالات کر لئے ہیں، خدا تعالیٰ کے وجود کے اوپر یہ نہ سمجھئے گا کہ میں اس وجہ سے پوچھ رہا ہوں کہ میں خدا کو نہیں مانتا۔ بلکہ یہ حقیقت ہے کہ میرا دل ہمیشہ سے اسلام کے اصول اور خدا کے تعالیٰ کے حضور میں جھکا رہا۔ دراصل میری گفتگو ایک کیونٹ لڑکے سے ہوئی، اس نے مجھ سے مندرجہ ذیل سوالات پوچھے۔

(۱) خدا تعالیٰ ہے کیا چیز؟ میں نے اس سے کہا کہ خدا تعالیٰ نے تمام کائنات کو بنایا ہے، جیسے کہ بڑھی میز کسی بناتا ہے تو ظاہر ہے کہ وہ کسی کے ماتھے سے ہی بنائی جاتی ہے نہ کہ خود بن جاتی ہے یہی سوال خدا اور دنیا کے درمیان ہے

(۲) ان صاحب نے کہا کہ میں مانتا ہوں جیسے کہ ایک میز کسی بنانے والا بڑھی ہو سکتا ہے تو اس کے ساتھ ساتھ بڑھی کو بھی تو کوئی پیدا کرنے والا ہے لیکن آپ لوگ کہتے ہیں کہ خدا کو بنانے والا کوئی نہیں تو اس کا بنانے والا بھی تو کوئی ہو سکتا ہے؟

جواب ہے۔ میں نے کہا حضرت! جو اتنی بڑی کائنات کو بنا سکتا تو اس کے لئے ممکن ہی نہیں بلکہ ظاہر ہے کہ اس کو بنانے والا کوئی نہیں ہو سکتا، خیر صاحب پھر میں نے ان سے پوچھا کہ جب آپ خدا کو نہیں مانتے تو دنیا کہاں سے آئی یہ تو ناممکن ہے کہ ہمیشہ سے ہو، تو ان صاحب نے جواب دیا کہ دنیا سویرے سے

گہری ہے اور یہ سوال کہ سویرے کہاں سے آیا تو انہوں نے کہا کہ اس کے لئے معلومات ہو رہی ہے

(۳) انہوں نے اس کے بعد کہا یہ تو آپ جانتے ہی ہیں کہ خدا ہر آدمی کی ہر بات کو جانتا ہے۔ سکھانے وقت کیا کرے گا اور فلاں نے وقت کیا کر چکا، اب فرض کیجئے کہ خدا کو معلوم ہے کہ میں رات کے دس بجے چوری کروں گا۔ تو یقینی مجھ پر فرض ہو گیا کہ میں چوری کروں، اگر نہیں کرتا تو خدا کی بات جوتی ہوتی ہے تو اس کا مطلب یہ ہوا کہ مجھے چوری کرنی پڑے گی تو اس کا مطلب یہ ہوا کہ کسی دباؤ سے کام لے کر جا رہا ہے تو اس میں

میرا کیا گناہ ہوا۔ انہوں نے ایک مثال دیتے ہوئے کہا کہ اگر میں تم کو زیر بستی یہ کہوں کہ شراب پیو۔ تو تم کو مجبوراً پینی پڑے گی، تو اس میں آپ خطا وار نہیں ہوئے تو ایسے ہی خدا کا سوال ہے۔ اس کا جواب مجھ سے نہ دیا گیا حالانکہ مجھے اب بھی خدا کی طرف سے بہت بڑا اعتقاد ہے، اور مجھے یہ سوال نہ پوچھنا چاہئے تھا لیکن سوال ایسا ہی ان پڑا کہ جواب دینا لازمی ہو گیا۔ ورنہ وہ شعر آپ نے سنایا ہوگا۔
طعنہ دیں گے بت کہ مسلم کا خدا کوئی نہیں
اس لئے میں آپ سے درخواست کرتا ہوں کہ مجھے جلد از جلد ایسے جواب بھیج دیجئے جس سے میں اپنے ایمان و اعتقاد کو منجھال سکوں۔

پسے ایمان و اعتقاد کو منجھال سکوں۔

حضرت شیخ الاسلام قدس سرہ کا گرامی نامہ

مورخہ ۱۲ ذی قعدہ ۱۳۸۱ھ از دارالعلوم دہلویہ
محترم المقام زید عاتق السلام علیکم ورحمۃ اللہ وبرکاتہ، مزاج شریف آپ کا والا نامہ باعث سرفرازی ہوا، میں سفر میں تھا اور مصروفیتیں بہت زیادہ رہیں۔ اس لئے جواب میں تاخیر ہوئی معاف فرمائی آپ کے اندر آپ کے دوست کے سوالات کے متعلق جوابات عرض کرنے سے پہلے دو تین باتیں بطور تنہید پیش کرنا ضروری سمجھتا ہوں۔

(۱) سلسلہ اوصاف میں دو قسم کے اوصاف پائے جاتے ہیں، بعض وہ ہیں جو کہ اپنے موصوف میں عارضی ہیں بعض وہ ہیں جو کہ ذاتی اور اصلی ہیں، عارضی وہ ہیں کہ جو کبھی موصوف میں پائے جاتے ہیں اور کبھی جدا ہو جاتے ہیں۔ عالم میں روشنی کبھی پائی جاتی ہے جیسے دن میں، اور کبھی جدا ہو جاتی ہے، جیسے رات بھی حال چیزوں کی گرمی سردی وغیرہ کا ہے، کبھی کوئی لوہا پتھر، برتن وغیرہ سرد ہوتا ہے کبھی گرم ہو جاتا ہے، ذاتی وہ اوصاف ہیں جو کہ کبھی اپنے موصوف سے جدا نہیں ہوتے جیسے آفتاب کی روشنی اور آگ کی گرمی۔

فلسفہ کا مشہور مسلم مسئلہ ہے، کہ موصوف اوصاف ہمیشہ ذاتی اوصاف مانے سے آتے ہیں۔ عالم میں روشنی آفتاب سے آتی ہے، لوہا، پتھر، برتن وغیرہ

میں گرمی آگ سے آتی ہے۔ ذاتی اوصاف کسی دوسرے سے حاصل نہیں ہوتے بلکہ وہ اپنے موصوف کے خانہ نما اور اصلی ہوتے ہیں۔ ان کے حاصل ہونے میں کسی دوسرے موصوف کا محتاج نہیں ہوتا، یہ سلسلہ اوصاف کا موصوف ذاتی پر ختم ہو جاتا ہے، اس بنا پر جیسے روشنی کا سوال آفتاب پر اور گرمی کا سوال آگ پر ختم ہو جاتا ہے، تمام اوصاف کا سوال بالذات پر ختم ہو جاتا ہے۔ ہر چیز مکانی ہے مکان کی محتاج ہے مگر مکان کے لئے مکان کی ضرورت نہیں وہ مکانیت کے ساتھ موصوف بالذات ہے، اسی طرح ہر چیز زمانی اور زمانہ کی محتاج ہے۔ مگر زمانہ کسی دوسرے زمانہ کا محتاج نہیں ہے، زمانیت اس کی اصل اور ذاتی ہے خلاصہ یہ کہ جتنے اوصاف عارضی ہیں وہ اس موصوف سے حاصل ہوتے ہیں جس کا یہ وصف اصلی اور ذاتی ہوتا ہے۔ اسی قاعدہ کلیہ اور حقیقیہ وصف وجود بھی ہے۔ دنیا کی ہر چیز کو دیکھتے ہیں، کہ وصف وجود اس میں عارضی ہے، کبھی پایا جاتا ہے اور کبھی جدا ہو جاتا ہے، عالم کی عام چیزوں میں وصف وجود کا آنا جانا تو ہم ہمیشہ خود مشاہدہ کرتے ہیں ہاں بعض چیزیں ایسی بھی ہیں جن کے وجود کے جانے کا ہم نے اپنی کم عمری کی وجہ سے مشاہدہ نہیں کیا، جیسے زمین، سورج ستارہ وغیرہ، مگر عقل اور فلسفہ گوچی دیتے ہیں کہ ان چیزوں میں بھی وجود عارضی ہے ذاتی نہیں کیونکہ یہ چیزیں عارضی اوصاف سے خالی نہیں رہتیں، اور فلسفہ میں یہ بات دلائل سے تسلیم کر لی گئی ہے کہ جو چیز اوصاف حادثہ اور پیش آنے والے اوصاف سے خالی نہ ہو وہ خود بھی حادثہ ہوگی وجود ان کا عارضی ہوگا، ہر حال وجود جو کہ تمام چیزوں کا، اور تمام عالم کا عارضی ہے جب قاعدہ سابقہ کسی ایسے موصوف سے آیا ہوگا اور یقیناً آیا ہوگا جس کا وجود ذاتی و اصلی ہو خواہ بلا واسطہ آیا ہو یا بالواسطہ۔

میز اور کرسی کا وجود بڑھی سے آیا ہوا ہے بڑھی کا وجود اسی ذاتی وجود والے سے، ممکن ہے کہ اس سلسلہ میں عارضی موصوفوں کے بہت سے افراد ہوں، یعنی بڑھی کا وجود اس کے باپ سے اور اس کے باپ کا وجود دادا سے آیا ہو مگر تمام موصوف بالعرض کا سلسلہ ضروری ہے کہ کہیں نہ کہیں ختم ہو کر موصوف ذاتی پر پہنچ جائے۔ ہم اسی موصوفی ذات کو جس کا وجود اصلی اور ذاتی ہے کسی دوسرے سے حاصل کیا ہوا نہیں، خدا کہتے ہیں، اس کا وجود ذاتی اور اصلی ہے، تمام کائنات کو وہ موجود کرنے والا اور وجود عطا کرنے والا اور جب وجود اس کا اصلی ہے تو اوصاف و کمال حیات، علم و قدرت اور وہ سننا، سمع، دیکھنا، بصر، کلام وغیرہ جو کہ وجود ہی کے مختلف شعبے اور ضمیمے ہیں اور ذاتی ہوں گے وہ تمام کائنات کا مالک ہوگا۔ ایسی مقدس ذات تمام عالم کی پیدا کرنے والے اور پالنے والی اور مارنے والی

اور جلنے والی ہوگی، اس کے احاطہ قدرت اور علم سے کوئی چیز نہیں نکل سکتی۔ کیونکہ بنانے والا اور پالنے والا اپنی بنائی اور پالی ہوئی چیز کا یقیناً جانتے والا ہوگا۔ کوئی ذرہ اس کے علم سے باہر نہیں ہو سکتا، جبکہ اسی باوجود اسی کو عطا کیا ہوا ہے

(۲) دوسری تہید مجبور اس کو کہتے ہیں جس کو بلا قدرت اور بے اختیار دانے نے کیا ہو، اور اگر کوئی شخص کسی کام کو اپنے اختیار اور ارادہ سے کرتا ہے اس کے کرنے کے وقت میں اس کا ارادہ اور اختیار موجود ہے اور وہ یہ دیکھ رہا ہے کہ میں چاہوں تو اس کو کر دوں اور چاہوں تو چھوڑ دوں وہ مجبور نہیں ہے، ارعشہ والا شخص اپنے ہاتھ کے ہلانے میں مجبور ہے، مگر ہم جب کہ صحیح اور تندرست ہیں اپنے ہاتھ کو ہلانے میں مجبور نہیں ہیں ہم اپنے اندر کرنے اور چھوڑنے دونوں کی طاقت پاتے ہیں، ہم کو اگر کوئی ادھر پھینک دے یا جھٹ پر سے گرا دے تو نیچے آنے میں مجبور ہیں، ہم اپنے اندر رکھنے کی طاقت نہیں پاتے ہیں ہمارا نیچے آنا بغیر ہمارے اختیار کے ہوگا۔ اس میں ہم مجبور شمار کئے جائیں گے، مگر ادھر چڑھنا اور بیڑیوں پر قدم رکھنا یقیناً بلا مجبوری ہو گا، اپنے ارادہ اور اختیار سے ہو گا، خلاصہ یہ کہ جو کام فاعل کے ارادہ اور اختیار سے ہو وہ مجبوری کا نہیں خواہ وہ چوری ہو یا ڈاکہ یا کوئی اور دوسرا کام اور جس کام میں ہمارا اختیار اور ارادہ موجود نہ ہو وہ مجبوری ہے اس پر گرفت اور طاقت نہیں ہو سکتی، آپ غور فرمائیے کہ آیا علم خداوندی کی وجہ سے انسان کا ارادہ اور اختیار چھین جاتا ہے اور وہ اپنے کاروبار میں رعشہ والے اور احمق سے نیچے گرنے والے کی طرح بے اختیار و بے قدرت ہو جاتا ہے یا نہیں، بلکہ وہ اپنے اندر پورا اختیار پاتا ہے اور دیکھتا ہے کہ کچھ کو قدرت ہے خواہ چراؤں نہ چراؤں تو پھر اس کو معذور و مجبور کس طرح کہا جاسکتا ہے۔

یہ بات صحیح ہے کہ خداوند کریم کا علم صحیح ہے اور تمام چیزوں کا احاطہ کئے ہوئے ہے کوئی چیز اس کے علم سے نکل نہیں سکتی اور نہ خلاف ہو سکتی ہے مگر یہ ایسا ہی ہے کہ جیسے ایک اعلیٰ درجہ کا مہر نجومی، خوشی کا پن، مال، یا اعلیٰ کشف والہام والا ولی آنے والی باتوں کو جانتا ہے اور جیسی پیشگوئی وہ کرتا ہے ویسا ہی دنیا میں ہوتا ہے تو کیا ان کی پیشین گوئی کی وجہ اس کے علم کی وجہ سے جو کہ کسی چوری یا ڈاکہ یا ظلم وغیرہ کے متعلق ہوتی ہے پھر یا ڈاکو یا ظالم مجبور ہو جائے گا اور اس کے قدرت اور ارادہ میں ذرہ بھر بھی کمی ہوگی؟

مقام ٹیکل میں گاڑیوں کے وقت مقرر ہیں، ہم اس کو دیکھ کر کہہ دیتے ہیں کہ فلاں گاڑی فلاں وقت اتنے منٹ پر علی گڑھ پہنچ جائے گی تو کیا اس کی وجہ سے انجن ڈرائیو مجبور ہو جائے گا اور اس کی

قدرت مسلوب ہو جائے گی؟ نہیں نہیں، اگرچہ اس مثال میں کمی ہے مگر علم کی حقیقت سمجھنے میں نکتہ یہ ہے۔ بہر حال اللہ تعالیٰ کے علم کی وجہ سے لوگ مجبور نہیں ہوتے، ان کا اختیار اور ان کی قدرت پوری طرح باقی رہتی ہے۔ اس کی بنا پر لوگوں سے مواخذہ ہوتا ہے کہ ہم کو ہم نے حکم کیا تھا۔ چوری مت کرو و تم نے اپنے ارادہ اور اختیار سے چوری کیوں کی، نیز خدا کے علم کا نہ تو چور کو چوری سے پہلے علم تھا اور نہ کسی نافرمان کو، بلکہ اس کو چوری اور نافرمانی کے بعد یہ علم ہوگا، تو جب کہ اس نے گناہ اور چوری کا ارادہ اور عمل اپنے ارادہ اور قدرت سے کیا ہے۔ اس پر مواخذہ کرنا بالکل صحیح ہوگا

میرے محترم! علم کی حقیقت ذہنی اور قلبی روشنی سے کسی چیز کو جان لینا ہے، جیسے کہ البصار کی حقیقت ان آنکھوں کی روشنی سے کسی چیز کو دیکھ لینا ہے، جو کہ اللہ تعالیٰ کا علم نہایت قوی ہے۔ اس لئے وہ تمام اشیا کو حقیقی طور پر جانتا ہے۔ اور اس میں غلطی نہیں ہو سکتی، جیسے قوی بصارت والا چیزوں کو کما حقہ دیکھ لیتا ہے، اس میں غلطی نہیں ہوتی۔ علم کی حقیقت یہ نہیں ہے کہ کرنے والوں کے ارادہ اور اختیار کو چھین لے، تو چور نے جس طرح چوری کی خدا نے اس طرح سے اپنے قوی علم سے اس کو جان لیا، کہ چور نے اپنے ارادہ اور اختیار و قدرت سے چوری کی، اس لئے اس پر گرفت کرنا صحیح اور ضروری ہے، ہاں اگر علم کی حقیقت یہ ہوتی کہ شخص محکوم کو بالکل بے جان اور بے قدرت و بے اختیار کر دے تب آپ کے دوست کا شبہ وارد ہو سکتا ہے۔

میں اس پر کرتا ہوں کہ مندرجہ بالا امور کو خود سے ملاحظہ فرمائیں گے تو آپ کے شبہات کا ازالہ ہو جائے گا والسلام (تذکرہ)

(بقیہ) خطبہ جمعہ

کہ تا تب ہی ہوتا ہے جو مذکورہ اوصاف سے متصف ہو۔ اور جب بندہ میں یہ اوصاف پیدا ہو جائیں تو وہ ایمان اور بشارت کا متحق ہو جاتا ہے چنانچہ اسی لئے انہیں 'بشر المؤمنین' فرمایا ہے۔

محترم حضرات!

یاد رکھیے ہر شخص پر توبہ فرض میں ہے کیونکہ کوئی شخص بھی سوائے انبیاء علیہم السلام کے ہاتھ پاؤں کے عملی گناہ سے خالی نہیں۔ اگر عملی گناہ نہ بھی ہو تو دل سے گناہ کا ارادہ ہو جانا کوئی بعید نہیں اور یہ بھی نہ ہو تو شیطانی دوس سے تو ضرور آئیں گے جو اللہ کی یاد سے غافل کرنے والے ہونگے اور اگر ایسا بھی نہ ہو تو اللہ کی

ذات و صفات کی معرفت کے حصول میں کوتاہی اور غفلت سے تو کوئی بھی خالی نہیں۔

برادران عزیز! اہل ایمان کے احوال مقامات اور مراتب مختلف ہیں۔ اس لئے ہر حالت کی طاعتیں، گناہ اور حدود و شرائط جدا جدا ہیں۔ ان حدود و شرائط کی پابندی طاعت ہے اور ان کی مخالفت یا ان کی ادائیگی میں غفلت گناہ کے مراد ہے۔ ہر شخص توبہ کا محتاج ہے

حضور نبی کریم صلی اللہ علیہ وسلم کا ارشاد گرامی ہے۔

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ بَنِي آدَمَ خَطَاةٌ وَخَيْرُ الْخَطَاةِينَ التَّوَّابُونَ

دواہ الترمذی دابون صاحبہ والدائم ترجمہ! انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ کہ سب انسان دانیا، علیہم السلام اس سے مستثنیٰ ہیں، خطا کار ہیں اور اچھے خطا کار وہ ہیں جو توبہ کرنے والے ہیں۔

مزید ملاحظہ فرمائیے۔

عَنْ أَنَسٍ بَيْنَ الصَّحَابَةِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَصْرًا مِنْ اسْتَقْفَرُوا فَإِنْ عَادَ فِي الْيَوْمِ سَبْعِينَ مَرَّةً رَدَّاهُ اللَّهُ مَدَنِيًّا وَابْنُ دَاوُدَ

حضرت ابو بکر صدیق رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جس نے بخشش مانگی اس نے گناہ پر اصرار نہیں کیا۔ اگرچہ وہ دن میں ستر دفعہ اس گناہ کو کرے۔

چنانچہ اللہ جل شانہ نے اپنے پرہیزگار بندوں کی ایک صفات یہ بھی بیان فرمائی ہے تو لے

وَلَمْ يُصِرُّوا عَلَى مَا نَعَاؤُوا وَهُمْ يُغْمَرُونَ

ترجمہ! اور وہ اپنے کئے پر اصرار نہیں اور وہ جانتے ہیں۔

صاف ظاہر ہے کہ اللہ رب العزت اور اس کے رسول صلی اللہ علیہ وسلم کا یہ منشاء کہ انسان سے گناہ سرزد ہی نہ ہوں بلکہ ان کا منشاء یہ ہے کہ انسان گناہ پر ضد نہ کرے اور توبہ کرے کہ اللہ تعالیٰ سے اپنا معاملہ صاف کرے

تائید قیام چار پھر یاد رکھو کہ سامان خود پرچہ خرید لیے

پاکستان لاکٹریس لاہور

قائمہ مشندہ سن ۱۹۶۲ء

ہول سیل ڈیڑھ گھنٹہ محل شاہ عالم مارکیٹ لاہور

لاہور اخبار فونٹ نمبر ۶۰۶۳۷

مکتوب مکہ معظمہ

ابو ذر غلام غوث صاحب ہزاروی

السلام علیکم! آپ حضرات نے لاہور اسٹیشن پر الوداع کہنے کے لئے جس شوق و ذوق کا اظہار کیا اللہ تعالیٰ اس کی جزائے خیر دے اور اسے قبول فرمائے۔ آمین!

آپ سے رخصت ہو کر ملتان میں رات کو دوستوں سے معافوں کی جنگ لڑنی پڑ گئی۔ لاہور میں توجہت ہوئی کہ میں نیچے نہ اترتا مگر ملتان میں حضرت مولانا محمد علی صاحب جامدھری نے اصرار کر کے نیچے اتارا اور میرے ارادے اور اختیار کے بغیر بغلیری کی ہم شروع ہوئی اور اس مہربانی سے مجھے گاڑی کی سیٹی نے نجات دی۔ حیدر آباد سندھ کے اسٹیشن پر شہری اور دیہاتی دوستوں نے والہانہ استقبال اور الوداع کا انتظام کیا مگر بڑے یاروں سے اس لئے کہ ان کو پروگرام کی تبدیلی کا کوئی علم نہ تھا اور وہ اخباری اعلان کے مطابق تیز رو کا انتظار کر رہے تھے حالانکہ میں تیز گام پر نکل چکا تھا۔ اب وہ تلافی مافات کے لئے واپسی پر تاریخ لینا چاہتے ہیں۔ کراچی اسٹیشن پر بے ضرورت اجاب جمع ہوئے۔ اگرچہ اخباری اطلاع کے مطابق یہاں بھی بعض دوست غلط فہمی کی وجہ سے تیز رو کا انتظار کر رہے تھے لیکن دفتری اطلاع کی وجہ سے حضرت مولانا سید محمد یوسف صاحب بتوری اور حافظ محمد اسماعیل صاحب مہتمم مدرسہ کھڈہ کراچی کی قیادت میں اچھا خاصا اجتماع بن چکا تھا۔ میں بعد گھر والی کے حضرت بتوری صاحب کے ہاں ٹھہرا۔ ہوائی جہاز کو ۱۷ اپریل روانہ ہونا تھا۔ ضروری سامان کی خرید کی۔ ۱۶ اپریل کو کھڈہ میں جمعیت علماء اسلام کراچی کے زیر اہتمام عظیم الشان جلسہ عام منعقد ہوا۔ جس میں میں نے باوجود حلاوت کے دو گھنٹہ تقریر کی۔ حجاج کے موجودہ تکالیف سے حکومت کی بے اعتنائی کی نئی قوانین اور اسلامی آئین پر تقریر ہوئی۔ مجمع غیر معمولی اور بہترین انتظام تھا۔ اجلاس کی صدارت حضرت مولانا عبداللہ صاحب صدر مدرس مدرسہ مظہر العلوم کھڈہ نے کی۔ خلاف کعبہ کے سلسلے میں جو شرک و بدعات کا ارتکاب ہوا ہے اس پر بھی روشنی ڈالی حضرت مولانا محمد یوسف صاحب ہمدانی کی وجہ سے بڑا آرام پہنچا۔ حتیٰ کہ ہوائی اڈے پر سوار ہونے تک ساتھ رہے۔ ٹھیک تین بجے بعد نماز ظہر طیارے نے پرواز شروع کی۔ ریڈیو پر باجاء رہا تھا۔ تاکہ مسافروں کے

لئے سامان تفریح ہو۔ میں نے بند کر دیا۔ اس کی جگہ تبلیغہ لبیک الہم لبیک کی صدا میں بلند ہوئیں۔ دیکھتے دیکھتے جہاز بادلوں سے اوپر جا پہنچا اور پھر اس نے بحیرہ عرب کی وسعتوں کو پیشنا شروع کر دیا۔ جہاز پانچ چھ سو میل فی گھنٹہ کی رفتار سے جا رہا تھا۔ اس کے پر بھی نہیں بل رہے تھے۔ تقریباً ایک گھنٹہ بعد جہاز والوں نے پھلوں کے رس سے تواضع کی۔ پھر ناشتہ چلنے آئی۔ اس سے فارغ ہوئے تو مائیکروفون پر خوشخبری سنائی دی کہ آدھ گھنٹہ میں جہاز جدہ شریف پہنچ جائے گا نماز عصر وہیں پڑھنی ہوگی۔ جہاز میں سب کے لئے معقول انتظام نہ تھا اور دیر بھی نہیں ہو رہی تھی۔ اس لئے کہ جدہ سورج جا رہا تھا۔ اسی سمت ہمارا جہاز بھی اس کے ساتھ ساتھ پرواز کر رہا تھا۔ اس لئے پونے سات بجے کے قریب جبکہ پاکستان میں مغرب ہو گئی ہوگی۔ ہم جدہ میں مغرب سے دو گھنٹہ پہلے عصر کی نماز پڑھ رہے تھے۔ مغرب بھی وہیں پڑھی۔ مگر عشاء کی نماز مسجد حرام کے لئے مؤخر کی تاکہ وہاں ایک لاکھ نمازوں کا ثواب مل سکے۔ اللہ تعالیٰ جزائے خیر دے حضرت مولانا محمد یوسف صاحب بتوری مدظلہ کو کہ اس طرف توجہ انہوں نے دلائی کہ عشاء کی نماز جدہ میں نہ پڑھنا۔ بہر حال ہم نہ بجے (پاکستان ٹائم کے مطابق) جدہ سے کار کے ذریعے روانہ ہو کر ساڑھے دس بجے کے قریب حرم مکہ میں داخل ہوئے۔ مکہ معظمہ جہاں باطنی انوار کی وجہ سے رشک جنناں تھا۔ وہاں ظاہری طور پر بھی بقعہ نور بنا ہوا تھا۔ وہاں کی روشنی اور موٹروں کی کثرت اور چہل پہل کے مقابلہ میں لاہور اور کراچی کوئی وزن نہیں رکھتے۔ مصنوعات اور ضروریات کی فراوانی دماغ خلیل علیہ السلام کا زندہ معجزہ ہے۔ مگر اس تمام ترقی کے اندر کراچی اور لاہور کی نیچے پردگی اور دوسرے ممالک کی بے حیائی کی یہاں کوئی مثال نہیں ملتی۔ ہم اپنے معلم کے ہاں اترے۔ کھانا کھا کر وضو کر کے مسجد حرام کی طرف روانہ ہوئے۔ مجھے اپنی بیوی کا بڑا فکر تھا کہ وہ بیماری اور کمزوری کی وجہ سے مناسک حج ادا کر سکے گی؟

بہر حال اللہ تعالیٰ نے توفیق بخشی اور مقوی دیر بعد عمر کے طواف سے فارغ ہو کر میں نے

پیادہ اور بیوی نے گاڑی میں صفا و مردہ کے درمیان سعی کا فریضہ ادا کیا۔ اس کے بعد حلق و قصر کر کے حلال ہو گئے۔ اب حج سے پہلے مدینہ منورہ جانے کا خیال تھا۔ مگر سرکاری طور پر وقت کم رہنے کی وجہ سے مدینہ منورہ جانے پر پابندی لگ گئی اور ہم نے روضہ اطہر کی حاضری کا فیصلہ مجبوراً حج کے بعد کے لئے کیا اب ہم یمن کی مسافت مکہ معظمہ کے محلہ جہاد میں آئے ہیں۔ المد والوں کی زیادتی نصیب ہوتی ہیں پنج وقتہ بیت اللہ شریف کے دیدار سے آنکھیں ٹھنڈی ہوتی ہیں اور مسجد حرام کی حاضری سے روح کو سکون ملتا ہے۔ سر زمین مکہ معظمہ ساری کی ساری حرم پاک ہے الحمد للہ تعالیٰ کہ یہاں باوجود امریکی ساز و سامان کے خرید و فروخت اور معاہدات کے مادہ پرستی اور مادہ پسندی کی وبا نہیں پھیلی۔ اسلام اور احکام اسلام کی اہمیت اس طرح باقی ہے بیت شریف ۲۲ گھنٹے طواف کرنے والوں کا مرکز ہے مردوزن طواف کرتے ہیں۔ مگر خوف خشیت اور جلال کعبہ کی برکت ہے کہ کسے ربا کسے کا سے نہ بائش کا منظر ہے۔ مجھ پر بے پناہ بیجوم کے طواف کر لے کا سب سے زیادہ اثر پڑتا ہے کہ کس طرح دنیا کے گوشے گوشے سے امیر و غریب اور حاکم و محکوم کھینچ کر اکٹھے اس البیت العتیق کے گرد والہانہ طواف کرتے اور رب کعبہ پر قربان ہونے کا مظاہرہ کرتے ہیں۔ اس وقت میں بھی طواف کی نیت کر کے ان میں داخل ہو جاتا ہوں اور یہ درخواست کرتا ہوں کہ اے اللہ اپنے ان عاشقوں کے گناہ معاف کر دے اور ان کی برکت سے میرے گناہ بھی دموڈال میں حیران ہوں کہ مجھ کا رہ کر اپنے گھر میں آنے کی عزت کیوں دی گئی۔ ایک طرف اپنی نااہلی کو دیکھتا ہوں۔ دوسری طرف قدرہ نواز پر نگاہ پڑتی ہے، تو سوائے اس کے کہ شرم کی ہو اور شکر ادا نہ کر سکنے کا اقرار کروں اور کچھ بن نہیں پڑتا۔ بعض ملنے والے بہت سے پروگرام پیش کرتے ہیں۔ مگر میرا صرف ایک ہی پروگرام ہے کہ ان کو نہیں دیکھ سکتا تو ان کے گھر کو دیکھتا ہوں اور پھر جاؤں تو وسیلہ دارین آقائے مدنی صلی اللہ علیہ وسلم کے دربار میں حاضر ہو کر اپنا دکھڑا سناؤں اور یہ رو کر درخواستیں کرتا رہوں ایک بات رہ گئی۔ جدہ یہ ہے کہ احباب کو میں بھولا نہیں، نام لے لے کر سب کو دعائیں شریک کرتا ہوں۔ الحمد للہ تعالیٰ و تبارک

فقط۔ دعا کا طالب غلام غوث ہزاروی محلہ جہاد متصل حرم شریف، معرفت امین سوزن مکہ مکرمہ

جواب طلبہ امویہ کتب خانہ کارڈ یا فاف آنا چاہئے۔

حقیت

روحانی امراض کا ہسپتال صفحہ ۱۷

سوداں روح نبی ہوئی ہے مگر وہ دن بدن اوپر جا رہا ہے اور میں نیچے آ رہا ہوں۔ خدا مجھے روحانی امراض کا ہسپتال میں لے چلیے۔ میں شیشی لے آؤں پھر چلتے ہیں۔

صوفیہ شیشیوں نہیں بھیا شیشی کی ضرورت نہیں ہے۔ ڈاکٹر صاحب دل کی شیشی میں دوائی دے دیں گے آپ جلیں تو سہی۔

الوڑ۔ ہائیں دل کی شیشی؟

صوفیہ شیشیوں۔ جی ہاں۔ دل کی شیشی اللہ تعالیٰ انسان کو یہ بری بہترین نعمت دی ہے مگر انسان اس سے کام نہیں لیتا۔

دونوں مرد کامل کی خدمت میں پہنچتے ہیں۔ بہت سے لوگ موجود ہیں اور گردنیں جھکائے اللہ کو یاد کر رہے ہیں اور صوفی بشیر سے پوچھتا ہے کہ یہ کون لوگ ہیں صوفی بشیر بتاتا ہے کہ یہ سب مریض ہیں اور پھر ایک پر جلال چہرے والی سفید ریش شخصیت کی طرف اشارہ کر کے بتاتا ہے کہ وہ ہیں ڈاکٹر صاحب

اور سوال کرتا ہے کہ یہاں پر تو کوئی لیبارٹری یا ڈیپنری نہیں ہے نہ ہی ڈاکٹر پاس سیٹھو سکوپ

(STETHOSCOPE) نظر آ رہا ہے نہ ہی کوئی انجکشن دہنے کی سرخ ہے۔ آخر یہ کس قسم کے ڈاکٹر ہیں اور یہ کیا ہسپتال ہے۔ صوفی بشیر ہونٹوں پر انگلی رکھ کر ہنس کہتا ہے اور الوڑ سے باادب ملاحظہ۔

ہوشیار رہنے کی درخواست کر کے بتاتا ہے کہ ان اللہ والوں کا دل ہی سب آؤں اور سب قسم کی پیمانوں کا کام دیتا ہے۔ صوفی بشیر مرد کامل کی خدمت میں الوڑ کو پیش کر کے عرض کرتا ہے کہ الوڑ کو حمد کی دوائی درکار ہے۔ مریض کا احساس ہوتے ہی آپ کی خدمت میں حاضر ہو گیا

مرد کامل۔ عزیز نیچے۔ دوسروں کو پھلتے پھولتے دیکھ کر دیکھ کر نا بری بات ہے اس سے دوسرے کو تو اور عروج ہوتا ہے مگر اپنا حال پہلے بھی بدتر ہو جاتا ہے۔ بیٹے! جب بھی کسی خوش حال آدمی کو دیکھو اسے دعا دو اور اس کو یہ ظاہر کرو

اور تم اس کی خوشی میں خوش ہو۔ اور اپنے لئے اللہ تعالیٰ سے خوشحالی کی آرزو کرو۔ خدا مجیب الدعوات ہے وہ اتنا دے گا کہ سنبھال بھی نہ سکے گا پھر اس مال میں بخل نہ کرے گا اور نہ ہی اسراف کرے گا بلکہ ہر

مصرف پر لگاؤ لے گا اللہ تعالیٰ مزید ترقی دیں گے یاد رکھو! زندگی مستعار ہے۔ مگر خاک نہیں ہو جانا ایک بار پھر جینا ہے۔ ہر فعل کی جواب طلبی ہوگی

بھری محفل میں پیشی ہوگی اگر عبادت سے غافل ہے تو نتیجہ خسارہ ہوگا اور اگر اللہ کو رہنی کر کے گئے تو قبر بھی استقبال کرے گی اور آرام دہ ہوگی اور

حشر میں بھی سکھ لے گا۔ تمہارا کیا ارادہ ہے؟ اس

وقت اس مرض سے نجات ہو سکتی ہے۔ جب زندگی ختم ہوگئی تو پھر توبہ کا دروازہ بند ہو جائے گا

الوڑ چھوٹے پھوٹے کہہ رہے تھے اور مرد کامل کے ہاتھ ہر قلوب ہو جاتا ہے۔ مرد کامل شفقت فرماتے ہیں اور ذکر اللہ کے تلقین کر کے رخصت کرتے ہیں (باقی)

حقیت اللہ تعالیٰ کے نزدیک مقبول دین

آخر اسلام ہی کیوں اللہ تعالیٰ کے نزدیک

قابل قبول دین ہے محض اس لئے کہ اسلام کے تصانیف قرآن مجید ہی نے مذکورہ بالا توحید میں کھلائی۔ جس کی تشریح جابریت نبویؐ ہے چنانچہ نبی اکرم صلی اللہ علیہ وسلم کتاب و سنت یعنی

قرآن اور اپنا طریق چھوڑ گئے۔ جو ان دونوں پر قائم رہا اور نبی اکرم صلی اللہ علیہ وسلم اور صحابہ کرام رضی اللہ تعالیٰ عنہم کے طریقے پر رہا۔ پس ایسا شخص

ہی نجات پانے والا ہے باقی سب گمراہ....

جو اس توحید اسلامی پر قائم رہا۔ اس کی توجہ نام خداوند تعالیٰ کی طرف ہوتی ہے اور نہایت مقدس طریقہ سے غیب کے ساتھ احاطہ کی نفس انسانی کے اندر

استعداد پیدا ہو جاتی ہے اور خود آنحضرتؐ نے کی جلالت شان کی آگاہی بخشی ہے اور عام قسام بردہ دینی میں اس کو نمبر

ایک گردانا ہے اور ظاہر ہے کہ جب قلب صلیق ہوتا ہے تو تمام جسم صلیق ہوتا ہے اور جب قلب قاسد ہوتا ہے تو سارا جسم قاسد ہو جاتا ہے

آپ نے فرمایا جو شخص مرجائے اور اس حالت میں مرجائے۔ کہ اس نے اللہ تعالیٰ کے ساتھ کسی قسم کا شرک نہیں کیا اور وہ جنت میں داخل ہوگا۔ اور فرمایا کہ دوزخ کی آگ اس پر حرام ہے یا یہ

فرمایا کہ جنت سے کوئی امر اسے روک نہیں سکتا۔ یہ اور اس قسم کی عبارتیں آنحضرت صلی اللہ علیہ وسلم سے بھی

مرئی ہیں۔ اور آپؐ نے تبارک و تعالیٰ کے فرمان کی روایت فرمائی ہے کہ اللہ تعالیٰ فرماتا ہے من

حقینی بقضاب الارض خطیئۃ لا یشرف با اللہ شیعۃ بقیتہ لملثلہا مغفۃ رجوع شخص

محمد سے ملے اور روئے زمین کے برابر گناہ لے کر آئے لیکن اس نے اللہ تعالیٰ کے ساتھ کسی قسم کا شرک نہیں

کیا تو میں اس سے اس حالت میں ہوں گا کہ اس کے برابر اس کی مغفرت کروں گا

یا اللہ توحید کے (اب) اور چاندوں دجوں پر کامل ایمان سے موت آئے

خدا مالدین خود بھی پڑھئے اور دوسروں کو پڑھائیے....

شکریہ

بقیہ مجلس ذکر

دوسرے کاموں میں صرف کیا جاتے تھے اس کی تحریر میں شیطان بولتا نظر آ رہا ہے حکومت کی مشینری اس کی حمایت میں ہے۔ حضرت نے

بہانگ دہل فرمایا تھا۔ کہ میں اس سلسلہ میں حکومت سے احتجاج کرتا ہوں۔ حکومت کو کوئی

حق حاصل نہیں کہ اسلام کے خلاف کاموں کی حمایت کرے اور خلاص طور پر قربانی جو کہ

۱۴ صدیوں سے مسلسل اور متواتر چلی آ رہی ہے اس کے خلاف کوئی آواز اٹھے۔

حضور صلی اللہ علیہ وسلم کا ارشاد ہے کہ اگر کوئی غلط کام ہوتا دیکھو تو ہاتھ سے روکو

اگر ہاتھ سے روکنے کی طاقت نہیں تو زبان سے روکو

اگر ہاتھ سے روکنے کی بھی طاقت نہیں تو اس کو دل میں بڑھاؤ اور یہ ایمان کا سب سے کمزور درجہ

ہے۔ ہم کو اللہ تعالیٰ نے زبان سے بولنے کی طاقت دی ہے۔ ہم حکومت کو ان کے غلط کاموں سے متنبہ کرتے رہیں گے اور اگر اقتدار ہمارے ہاتھ میں ہو تو ہم ایسی تمام خلافات کو سختی سے روک دیں۔


اللہ تعالیٰ سب علماء کرام اور حکومت کو اپنے اور اپنے رسولؐ کے نام کی لاج رکھنے کی توفیق عطا فرمائے اور غلط قسم کے علماء کو راہ راست پر لائے۔ ہم سب کو اپنا مقبول بندہ بنائے۔ وہ کام کر لے جن سے وہ ناراض ہو اور ان کاموں سے بچائے جن سے وہ ناراض ہو (آمین!)

والدہ محترمہ کئی روز سے بیمار ہیں۔ ان کی صحت کے لئے دعا فرمائیں کہ اللہ تعالیٰ ان کا سایہ دیر تک سلامت رکھے۔ پچھلے دنوں ان کی طبیعت بہت ہی زیادہ خراب ہو گئی تھی۔

الحمد للہ اب پہلے سے ٹھیک ہے۔ ان کی صحت و سلامتی کے لئے دعا فرماتے رہیں۔

وآخر دعوانا ان الحمد للہ رب العالمین۔

خدا مالدین کی ترویج اشاعت کے لئے ہر شے میں دیا نثار ایجنٹوں کی ضرورت ہے۔



آپ کی آبپاشی کی مشکلات کا حل ضرور آزمائش کریں تیار کردہ

سلطان فونڈری (جسٹنڈ) - بادیانی باغ لاہور

بچوں کا صفحہ

رضائے مولیٰ ازیمہ ولی

راجہ شہناز اللہ ادیب کلاس بورٹل جیل لاہور

قدرت کے ہر کام میں کوئی نہ کوئی بہتری ہے اور خدا تعالیٰ ہمیشہ ہمارا بھلا ہی کرتے رہے ہیں اس لئے ہمیں تقدیر پر شاکر رہنا چاہئے۔ اللہ تعالیٰ کو اپنی مخلوق اس سے بھی زیادہ پیاری ہے جتنی ایک ماں کو اپنی اولاد پیاری ہوتی ہے۔ آپ خیال کریں گے کہ اگر ہم اللہ پاک کو اتنے ہی پیارے ہیں تو ہمیں دُکھ اور تکلیف کیوں پہنچتی ہے۔ اس کا جواب یہ ہے ایک لڑکا اپنی والدہ کے ساتھ بازار میں جا رہا ہے بازار میں ہر قسم کی چیزیں بکتی ہیں بچہ جس چیز کو دیکھتا ہے وہی اپنی والدہ سے طلب کرتا ہے کہ مجھے یہ چیز لے دو وہ بھی لے دو جس چیز کا اس کو نام نہیں آتا (کہ یہ چیز لینی ہے) ہاتھ لگا کر کہتا ہے لیکن اس کی والدہ اگر عقلمند ہے تو اس کو وہی چیز لے کر دے گی جو اس کی صحت کے لئے مفید ہے کیونکہ بازار میں ایسی چیزیں بھی ہوتی ہیں جن کے کھانے سے بچے کی صحت کو نقصان پہنچتا ہے۔ اس طرح ہم اللہ پاک کی پیاری مخلوق ہیں ہم کسی دُکھ بیماری یا قید میں خدا سے ہر طرح کی دعا مانگتے ہیں قدرت ہماری وہی دعا قبول کرتی ہے جو ہمارے لئے بہتر اور مفید ہے۔ جس طرح اللہ تعالیٰ نے قرآن مجید میں فرمایا ہے کَتَبَ عَلَيْنَهُ الْقِتَالَ وَ هُوَ كَرِيمٌ لَّكُمُ ۞ وَعَسَىٰ أَنْ تَكُونُوا شَيْئًا ۚ وَ هُوَ خَيْرٌ لَّكُمْ ۚ وَعَسَىٰ أَنْ تَكُونُوا شَيْئًا ۚ وَ هُوَ شَرٌّ لَّكُمْ ۚ وَاللَّهُ يَعْلَمُ وَأَنْتُمْ لَا تَعْلَمُونَ ۝

ترجمہ :- فرض کر دیا گیا تم پر جہاد اور وہ تمہیں ناگوار ہے اور ممکن ہے کہ جسے تم ناگوار سمجھو وہ بہتر ہو تمہارے لئے اور جسے تم بہتر جانتے ہو وہ مفید ثابت نہ ہو اللہ ہی جانتا ہے مگر تم نہیں

جلتے -

کیونکہ جو قدرت جانتی ہے وہ ہم نہیں جانتے۔ آپ یہ خیال کریں گے کہ جیل بھیجنے میں کیا بہتری ہے۔ اس کا جواب یہ ہے ممکن ہے جیل میں بھیجنے سے قدرت نے یہ بہتری سوچی ہو کہ جو لوگ جیل میں ہیں اگر باہر رہتے تو ہو سکتا تھا کہ برخلاف پارٹی ان کو قتل کر دیتی۔ قدرت نے ہم کو زندہ رکھنے کے لئے جیل ہی مفید سمجھی۔ دوسری بات یہ ہے کہ ہم جیل میں رہ کر جو چیز حاصل کر سکتے ہیں وہ باہر نہیں حاصل کر سکتے۔ پھر قید تو سنت بھی ہے۔ اور بڑے بڑے بزرگ زندانوں میں رہ چکے ہیں۔ اگر فطرت صحیح ہو۔ تو توبہ استغفار سے بخشش اور خدا سے لو لگانے کا ذریعہ جیل کی کوٹھڑی بہترین جگہ ہے۔

ہے اسیری اقتدار افزا جو ہو فطرت بلند


قطرہ نیشاز زندان صدف سے ارجمند میں نے خدام الدین رسالہ میں خبر پڑھی کہ راولپنڈی میں لڑکیوں کے مڈل سکول میں چار استانیوں کی ضرورت ہے اس ضرورت کے مطابق دس استانیوں نے درخواستیں دیں۔ درخواستیں منظور کرتے ہوئے ان کا امتحان لیا گیا۔ امتحان میں ان کو چھوٹے چھوٹے یہ سوال دئے گئے کہ بسم اللہ کے معنی۔ اسلامی ملکوں کے نام۔ اسلام کے پانچ ارکان۔ ایسے سوال دئے گئے۔ ان میں سے وہ کسی ایک کا جواب نہ دے سکیں انہوں نے بسم اللہ کا ترجمہ یہ لکھا کہ جو کام شروع کیا جاتا ہے بسم اللہ پڑھ کر کیا جاتا ہے بسم اللہ کا ترجمہ بھی صحیح نہ لکھ سکیں۔ البتہ ایک سوال کا جواب بہت حد تک درست تھا کہ فلم ایکٹروں اور ایکٹریوں کے نام ان کو ازبر تھے۔ مڈل سکول کی استانیوں

تھیں میٹرک۔ ایف، اے یا بی، اے تک تعلیم ان کی ضرور ہوگی۔ آپ اندازہ لگا لیں جن کی تعلیم ایف، اے یا بی، اے ہو اور بسم اللہ کا ترجمہ نہ جانتی ہوں۔ ان سے بچوں کی تربیت کی کیا امید رکھی جا سکتی ہے حالانکہ اس سوال کا جواب ہمارے بورٹل سکول کی تیسری چوتھی جماعت کا لڑکا بھی دے سکتا ہے۔ اور یہاں آٹھویں تک دینیات میں لڑکا کافی قابلیت حاصل کر لیتا ہے۔ اس سے معلوم ہوتا ہے کہ جیل میں رہنے میں ہماری بہتری ہے یہاں ۸۰ فیصد لوگ قرآن ناظرہ پڑھ جاتے ہیں۔ بالغان کی تعلیم اور قرآن کی تعلیم ہر جیل میں جاری ہے اکثر قیدی جیل سے قرآن پاک معنوں کے ساتھ پڑھ جاتے ہیں اور سینکڑوں قیدی عالم فاضل بن کر گئے ہیں۔ بورٹل میں اس وقت پرائمری سے لے کر مڈل میٹرک۔ ایف، اے۔ بی، اے۔ ادیب اردو، عالم، فاضل تک تیاری کرائی جاتی ہے سینکڑوں لڑکے ہر سال امتحان دیتے ہیں چنانچہ اس وقت ۶۷۲ قیدی لڑکے زیر تعلیم ہیں۔ اور اس سال پرائمری کے سنٹر میں ۳۶ لڑکے پاس ہوتے ہیں اور دس لڑکوں نے ورنیکلر فائنل کا امتحان دیا ہے گیارہ لڑکے میٹرک کے امتحان میں شامل ہوئے تین ایف، اے تین بی، اے اور علوم شرقیہ میں ۷۸ لڑکے امتحان دے رہے ہیں۔ ان کے علاوہ پانچ طلباء قرآن مجید حفظ کر رہے ہیں اور ۲۴ لڑکے درس کلاس کے ہیں جن کو قرآن پاک با تفسیر پڑھایا جاتا ہے۔ جمعہ کا خاص بندوبست ہے باہر سے علماء جمعہ پڑھانے آتے ہیں۔ علاوہ انہیں ۲۴ لڑکے ایکٹریکل انجینئرنگ اور ایکٹریکل ورک یمن کلاسز کے لئے سکول فار ایکٹریٹرز جاتے ہیں جو وہاں فنی تعلیم سیکھتے ہیں۔ اور یہاں سے تربیت یافتہ کئی لڑکے تربیت یافتہ سوسائٹی میں باعزت زندگی گزار رہے ہیں۔ ان چیزوں کو مد نظر رکھتے ہوئے معلوم ہوتا ہے کہ قید بذات خود اللہ پاک کی رحمت ہے اگر تکلیف میں انسان دل میں یہ خیال پیدا کرے ایسا کیوں ہوا ایسا نہیں ہونا چاہئے تھا تو وہ تکلیف رحمت کی بجائے زحمت بن جاتی ہے مگر ذرا صبر کرنے سے یہی زحمت رحمت بن جاتی ہے ! میں نے بورٹل کو بطور مثال عرض کیا ۱۲

قرآن مجید

شیعہ سنی، اہلحدیث، دیوبندی، بریلوی علما کا
تصدیق شدہ ترجمہ
اصل ہند چھ روپے رعایتی ہند پانچ روپے
محصولہ اک ایک روپیہ ۵۰ پیسے
نوٹ: رقم ہر حالت میں پیشگی آنی چاہئے
دی: پی ہرگز نہ ہوگا۔
ناظر انجمن خدام الدین شیرنوالہ دروازہ لاہور

ٹیلیفون: ۴۹۷۶



صادق
صادق انجینئرنگ ورکس ملٹیڈ

بیرون شیرنوالہ گیٹ - لاہور



دیو
ٹائلٹ سوپ
پاکیزگی
نفاست اور خوشبو



60
PAISA

شبنم کی طرح
شبنم کی طرح
شبنم کی طرح
نرم
تازہ
مُصفا



فائر فیسٹنر لٹریچر پبلیشرز (پرائیویٹ) لمیٹڈ لاہور

کتاب سنت کی روشنی میں روحانی بیماریوں کا مکمل علاج

جلس ذکر کے مضامین کی مختصر فہرست درج ذیل ہے۔ آپ ان مضامین کے عنوانات سے اندازہ لگا سکتے ہیں کہ مذکورہ کتاب میں کیا درج ہے۔ حضرت شیخ التفسیر مجلس ذکر کے بعد جو ارشادات فرماتے رہتے تھے وہ خدام الدین میں چھپتے رہتے تھے اب ان کو کتابی شکل میں شائع کر دیا گیا ہے کتاب کے پانچ حصے ہیں ہر ایک حصہ کی قیمت ایک روپیہ ہے مکمل سیٹ کی قیمت پانچ روپے محصولہ اک ہندم خریدار مبلغ ایک روپیہ (چھٹا حصہ زیر طبع ہے)

حصہ اول	حصہ دوم	خاص خاص مضامین کی فہرست	حصہ چہارم	حصہ پنجم
<ul style="list-style-type: none"> ذکر الہی کی خاصیتیں ذکر الہی کی تاثیر موت محمود 	<ul style="list-style-type: none"> تقویٰ اور زہد میں فرق عالم وحدت اور عالم کثرت انسان کی روحانی تربیت 	<ul style="list-style-type: none"> آنحضرت صلی اللہ علیہ وسلم کے اتباع کے بغیر اللہ تعالیٰ سے محبت کا تعلق پیدا ہو ہی نہیں سکتا۔ 	<ul style="list-style-type: none"> فیض کیا چیز ہے کامل کی صحبت تزکیہ کی برکات 	<ul style="list-style-type: none"> ریا۔ سمعہ باطن کی اصلاح کے بغیر صحیح طریقہ سے شریعت پر عمل نہیں ہو سکتا۔

ملنے کا پتہ: شعبہ تالیف و اشاعت انجمن خدام الدین، اندرون شیرنوالہ گیٹ لاہور

یاد رکھو: یہ کتاب ہرگز نہ بھولیں